

សំណួរ និង ចម្លើយ

ភាគទី១

សំណួរដ៏សំខាន់ៗយ៉ាងស្តីអំពីដំណឹងល្អរបស់ព្រះយេស៊ូវ

នីតិវិធីដោយ ៖ លោកគ្រូ ស៊ីវីត គ្រីស ទៅខេត្តបាត់ដំបង
អ្សបអ្សងដោយ ៖ សមាគមស្វែងរកប្រាជ្ញាព្រះគម្ពីរព្រះយេស៊ូវ



www.facebook.com/SeekingtheWisdomofJesusinKhmer

សៀវភៅនេះមិនគួរបោះពុម្ព ឬលក់ដោយគ្មានការអនុញ្ញាតពីអ្នកនិពន្ធនឿយៗ

រាល់ការស្នើសុំសម្រាប់ការអនុញ្ញាតឲ្យបោះពុម្ព ឬចែកចម្លងសៀវភៅនេះ សូមទាក់ទងអ្នកនិពន្ធ

(ជាតាសាខ្មែរ ឬជាតាសាអង់គ្លេស) តាមរយៈអ៊ីម៉ែល seekingwisdomofJesus@gmail.com

បើសិនជាលោកអ្នកមានមតិយោបល់ ឬមានចម្ងល់នៅចំណុចសំណួរណាមួយ

សូមទាក់ទងអ្នកនិពន្ធតាមរយៈអ៊ីម៉ែលខាងលើ

មាតិកា

សេចក្តីផ្តើម	1
មេរៀនទី១ តើអ្វីជាគោលបំណងត្រឹមត្រូវក្នុងការជឿលើព្រះយេស៊ូវ ?.....	5
មេរៀនទី២ តើព្រះយេស៊ូវបានសន្យាប្រទានអ្វីខ្លះចំពោះអ្នកដែលជឿ ហើយដើរតាមទ្រង់ ?	11
មេរៀនទី៣ តើការកែប្រែចិត្តពិតប្រាកដមានន័យយ៉ាងដូចម្តេច ?	24
មេរៀនទី៤ តើអ្វីជាការលះបង់ និងសេចក្តីអំណរនៃការក្លាយជាសិស្សដ៏ពិតរបស់ព្រះយេស៊ូវ ?	31
មេរៀនទី៥ តើពិធីជ្រមុជទឹកមានន័យយ៉ាងដូចម្តេច ?	40
ចម្លើយនៃសំណួរមេរៀនផ្សេងៗ	44

សេចក្តីផ្តើម

គោលបំណងនៃសៀវភៅនេះ

គោលបំណងធំជាងគេនៃសៀវភៅនេះគឺ នាំលោកអ្នកឲ្យយល់ច្បាស់នូវអត្ថន័យនៃដំណឹងល្អរបស់ព្រះយេស៊ូវ ។ ជំនឿជឿលើព្រះយេស៊ូវ ដើម្បីទទួលបានសេចក្តីសង្គ្រោះ គឺជាការសម្រេចចិត្តដែលមានសារៈសំខាន់បំផុត ហើយវាក៏ជាការសម្រេចចិត្តមួយដែលនាំមកនូវការផ្លាស់ប្តូរជាច្រើននៅក្នុងជីវិតរបស់យើង ។ ដូច្នេះ ការសម្រេចចិត្តនេះ មិនមែនចេះតែធ្វើទៅ ដោយមិនបានយល់ច្បាស់ថា ខ្លួននឹងត្រូវធ្វើអ្វីបន្ទាប់ពីនោះឡើយ ។

ព្រះគម្ពីរវិស្វកូដបានរំលឹកដល់ភ្ញៀវមនុស្សយើងម្តងហើយម្តងទៀតថា នៅថ្ងៃដែលព្រះជាម្ចាស់ជំនុំជម្រះមនុស្សលោក នៅថ្ងៃនោះនឹងមានមនុស្សជាច្រើនដែលមានការភ្ញាក់ផ្អើលយ៉ាងខ្លាំង ហើយរឿងឆ្ងល់ថា ហេតុអ្វីបានជាព្រះយេស៊ូវមិនទទួលស្គាល់ពួកគេ ហើយបោះពួកគេចោលទៅក្នុងបឹងភ្លើងអស់កល្បជានិច្ច ។ សូមអានព្រះបន្ទូលដាស់តឿនរបស់ព្រះយេស៊ូវទៅកាន់សិស្សរបស់ទ្រង់ ៖

មិនមែនអស់អ្នកណាដែលគ្រាន់តែនិយាយមកខ្ញុំថា ឱព្រះអម្ចាស់ៗអើយ ដែលនឹងចូលទៅក្នុងនគរស្ថានសួគ៌នោះទេ គឺជាអស់អ្នកដែលធ្វើតាមព្រះហឫទ័យនៃព្រះវរបិតា ដែលគង់នៅស្ថានសួគ៌វិញទេតើ ។ នៅថ្ងៃនោះ នឹងមានមនុស្សជាច្រើននិយាយមកខ្ញុំថា ឱព្រះអម្ចាស់ៗអើយ តើយើងខ្ញុំមិនបានទាយដោយនូវព្រះនាមទ្រង់ ហើយដេញអារក្សដោយនូវព្រះនាមទ្រង់ ព្រមទាំងធ្វើការប្រទូបារមីជាច្រើន ដោយនូវព្រះនាមទ្រង់ទេឬអី ។ នោះខ្ញុំនឹងនិយាយដោយត្រង់ថា អញមិនដែលបានស្គាល់ឯងរាល់គ្នាទេ នៃ ពួកទទឹងច្បាប់អើយ ចូរថយចេញពីអញទៅ ។ (ម៉ាថាយ ៧:២១-២៣)

សព្វថ្ងៃនេះ នៅស្រុកខ្មែរមានមនុស្សជាច្រើនដែលស្មានថា ខ្លួនបានជឿលើព្រះយេស៊ូវហើយ ប៉ុន្តែពួកគេមិនមែនជាកូនរបស់ព្រះដ៏ពិតនោះទេ ។ អ្នកខ្លះបញ្ឆោតខ្លួនឯងដោយចាត់ទុកថា ខ្លួនជាអ្នកជឿដោយសារធ្លាប់ចូលរួមថ្វាយបង្គំព្រះយេស៊ូវជាមួយក្រុមជំនុំមួយ ហើយអ្នកខ្លះនិយាយថា «ខ្ញុំបានថ្វាយខ្លួនទទួលពិធីជ្រមុជទឹកហើយ» ។ អ្នកផ្សេងទៀតស្មានថា ខ្លួនឯងក្លាយជាគ្រីស្ទបរិស័ទហើយ ពីព្រោះពួកគេ

លែងថ្វាយបង្គំរូបព្រះ ឈប់សែន ហើយលែងអុជធូបថ្វាយព្រះដទៃ ។ អ្នកខ្លះទៀតធ្លាប់ចុះទៅផ្សព្វផ្សាយ ដំណឹងល្អ បានថ្វាយតង្វាយដល់ទ្រង់ ហើយមានអ្នកខ្លះក៏បានជួយបង្រៀនព្រះគម្ពីរដល់សិស្សថែមទៀតផង ប៉ុន្តែពួកគេនៅតែមិនទាន់ក្លាយជាកូនរបស់ព្រះដ៏ពិតនៅឡើយទេ ។ ពួកគេគិតថា ខ្លួនជាកូនរបស់ព្រះ ដោយសារគេបានប្រព្រឹត្តទាំងអស់នោះ ប៉ុន្តែនៅពេលដែលថ្ងៃជំនុំជម្រះនៃព្រះជាម្ចាស់មកដល់ ពួកគេនឹង ភ្ញាក់ផ្អើលថា គេមិនបានរួចពីទោសនៃអំពើបាបរបស់ខ្លួនទេ ហើយក៏មិនមានសេចក្តីសង្គ្រោះពីព្រះយេស៊ូវ ដែរ ។

អ្នកនិពន្ធសៀវភៅនេះសង្ឃឹមថា លោកអ្នកដែលអាន និងសិក្សាសៀវភៅនេះនឹងពិចារណា ហើយ ល្បួងខ្លួនមើលថា តើខ្ញុំស្ថិតនៅក្នុងជំនឿពិតប្រាកដឬទេ ? តើខ្ញុំបានកែប្រែចិត្តពិតប្រាកដឬទេ ? ដើម្បីជួយ យើងក្នុងការសិក្សាព្រះគម្ពីរអំពីអត្ថន័យនៃដំណឹងល្អរបស់ព្រះយេស៊ូវ យើងនឹងលើកឡើងនូវបទគម្ពីរមួយពី ប្រវត្តិសាស្ត្រក្រុមជំនុំនៅសម័យដើម ។

ទីបន្ទាល់របស់សាវកប៉ុលក្នុងកិច្ចការ ២៦:១៦-២១

សាវកប៉ុលគឺជាអ្នកផ្សព្វផ្សាយដំណឹងល្អ លោកមានបេសកកម្មសំខាន់មួយគឺ នាំមនុស្សនៅគ្រប់ ស្រុកឲ្យជឿលើព្រះយេស៊ូវ ។ មុនពេលគាត់ជឿលើព្រះយេស៊ូវ គាត់ជាអ្នកដឹកនាំសាសនាម្នាក់ឈ្មោះសុល ដែលមានចិត្តខ្លះខ្លាំងចំពោះសាសនារបស់គាត់ ។ គាត់ស្តាប់អ្នកជឿលើព្រះយេស៊ូវ ហើយវាយដំពួកគេ ព្រម ទាំងចាប់ពួកគេខ្លះដាក់គុកទៀតផង ។ ថ្ងៃមួយ នៅពេលដែលគាត់កំពុងតែធ្វើដំណើរទៅកាន់ទីក្រុងមួយ ដើម្បីបៀតបៀនអ្នកជឿលើព្រះយេស៊ូវនៅទីនោះ ព្រះអង្គបានបើកសម្តែងអង្គទ្រង់ឲ្យគាត់បានឃើញ ។ នៅ ពេលនោះ សុលបានសម្រេចចិត្តទទួលជឿលើព្រះយេស៊ូវ ។ ព្រះយេស៊ូវបានប្រាប់សុលឲ្យប្រកាសដំណឹង ល្អទៅដល់ជាតិសាសន៍ទាំងឡាយ ហើយថា គាត់នឹងមានការឈឺចាប់ជាច្រើនដោយសារតែដំណឹងល្អ នេះ ។ បន្ទាប់ពីព្រឹត្តិការណ៍នោះ សុលបានទទួលឈ្មោះថ្មីគឺ «ប៉ុល» ។ (បើសិនជាលោកអ្នកចង់អានអំពីទី បន្ទាល់របស់សាវកប៉ុលថែមទៀត នោះសូមអានកិច្ចការ ៩:១-៣១) ។

ព្រះគម្ពីរកិច្ចការ ២៦ បង្រៀនយើងអំពីប្រវត្តិនៃបេសកកម្មរបស់លោកប៉ុលថែមទៀតផង ។ នៅ ពេលនោះ លោកប៉ុលមានវ័យចាស់ហើយ ។ លោកបានផ្សាយដំណឹងល្អ ហើយនាំមនុស្សជាច្រើនឲ្យទទួល ជឿលើព្រះយេស៊ូវនៅតាមស្រុកផ្សេងៗ ។ លោកប៉ុលត្រូវបានអ្នកដឹកនាំសាសនានៅក្រុងយេរូសាឡឹមចាប់ ខ្លួនលោក ហើយរកឱកាសសម្លាប់គាត់ចោលថែមទៀតផង ។ អ្នកដឹកនាំសាសនាបាននាំលោកប៉ុលទៅ គាល់ស្តេចនៅសម័យនោះ ពីព្រោះពួកគេសង្ឃឹមថា ស្តេចនឹងប្រកាសដាក់ទោសដល់លោកប៉ុល ។ ពេល

នោះ លោកត្រូវធ្វើទីបន្ទាល់ឲ្យស្តេចស្តាប់ ។ នៅក្នុងទីបន្ទាល់នោះ លោកប៉ុលបានប្រាប់ស្តេចយ៉ាងច្បាស់ អំពីរបៀបដែលព្រះយេស៊ូវបានបង្គាប់ឲ្យលោកបំពេញបេសកកម្មជាអ្នកផ្សាយដំណឹងល្អ ហើយអំពី មូលហេតុផ្សេងៗដែលអ្នកដឹកនាំសាសនាព្យាយាមសម្លាប់គាត់ចោល ។

ចូរក្រោកឈរឡើង ដ្បិតខ្ញុំបានលេចមកឲ្យអ្នកឃើញ ដើម្បីនឹងតាំងអ្នកឲ្យធ្វើជាអ្នកបំរើ ហើយជាទីបន្ទាល់ពីអស់ទាំងការដែលអ្នកបានឃើញហើយ ព្រមទាំងការដែលខ្ញុំនឹងលេច មកឲ្យអ្នកឃើញទៅមុខទៀត ។ ខ្ញុំបានញែកអ្នកចេញពីបណ្តាជន និងពីពួកសាសន៍ដទៃ ដើម្បីនឹងចាត់អ្នកឲ្យទៅឯគេវិញ ប្រយោជន៍នឹងបំភ្លឺភ្នែកគេ ឲ្យបានបែរចេញពីសេចក្តីងងឹត មកឯពន្លឺ ហើយពីអំណាចអារក្សសាតាំង មកឯព្រះវិញ ដើម្បីឲ្យគេបានរួចពីបាប ហើយបាន ទទួលមរតកជាមួយនឹងពួកអ្នកដែលបានញែកចេញជាបរិសុទ្ធ ដោយសារសេចក្តីជំនឿជឿ ដល់ខ្ញុំ ។ ដូច្នោះ បពិត្រព្រះវាចាអំពីគ្រីស្ទ ទូលបង្គំមិនបានចេសនឹងការជាក់ស្តែងពី ស្ថានសួគ៌នោះទេ គឺទូលបង្គំបានប្រាប់ឲ្យមនុស្សទាំងអស់ប្រែចិត្ត ហើយដាក់បែរមកឯព្រះ វិញ ទាំងប្រព្រឹត្តិបែបសំណំនឹងការប្រែចិត្តផង គឺប្រាប់ដល់ពួកអ្នកដែលនៅក្រុងដាម៉ាសជា មុនដំបូង រួចនៅក្រុងយេរូសាឡឹម និងគ្រប់ក្នុងខេត្តយូដា ហើយដល់អស់ទាំងសាសន៍ដទៃ ផង ។ ដោយហេតុនោះបានជាពួកសាសន៍យូដាចាប់ទូលបង្គំនៅក្នុងព្រះវិហារ ហើយ ព្យាយាមនឹងសម្លាប់ទូលបង្គំចោល ។ (កិច្ចការ ២៦:១៦-២១)

ដើម្បីជួយយើងឲ្យយល់ពីអត្ថន័យនៃដំណឹងល្អរបស់ព្រះយេស៊ូវកាន់តែស៊ីជម្រៅ សៀវភៅនេះមាន បំណងឆ្លើយសំណួរ៥ ដែលមានសារៈសំខាន់សម្រាប់យើងគ្រប់ៗគ្នា ជាពិសេសអ្នកដែលមិនទាន់យល់ ច្បាស់អំពីដំណឹងល្អ ឬអ្នកដែលទើបនឹងជឿលើព្រះយេស៊ូវថ្មី ។ នៅពេលដែលយើងសិក្សាសំណួរនីមួយៗ យើងនឹងយកបទគម្ពីរកិច្ចការ ២៦:១៦-២១ ជាគោល ។ នៅក្នុងសៀវភៅនេះ យើងនឹងព្យាយាមឆ្លើយ សំណួរដូចខាងក្រោម ៖

១. តើអ្វីជាគោលបំណងត្រឹមត្រូវក្នុងការជឿលើព្រះយេស៊ូវ ?
២. តើព្រះយេស៊ូវបានសន្យាប្រទានអ្វីខ្លះចំពោះអ្នកដែលជឿ ហើយដើរតាមទ្រង់ ?
៣. តើការកែប្រែចិត្តពិតប្រាកដមានន័យយ៉ាងដូចម្តេច ?
៤. តើអ្វីជាការលះបង់ និងសេចក្តីអំណរនៃការក្លាយជាសិស្សដ៏ពិតរបស់ព្រះយេស៊ូវ ?

៥. តើពិធីជ្រមុជទឹកមានន័យយ៉ាងដូចម្តេច ?

សូមព្រះជាម្ចាស់ប្រទានពរដល់អស់លោកអ្នកដែលអាន និងគិតពិចារណាលើសៀវភៅនេះ ។

មេរៀនទី១

តើអ្វីជាគោលបំណងត្រឹមត្រូវក្នុងការជឿលើព្រះយេស៊ូវ ?

នៅគ្រប់ប្រទេសលើពិភពលោកទាំងមូល មានមនុស្សមួយចំនួនបានអះអាងថា ខ្លួនជឿលើព្រះយេស៊ូវ ។ ក្នុងបណ្តាអស់លោកអ្នកដែលបានអះអាងថា ខ្លួនជឿលើព្រះយេស៊ូវ មានពីរប្រភេទគឺ ៖

១. អ្នកដែលជឿលើព្រះយេស៊ូវតាមគោលបំណងមិនត្រឹមត្រូវ
២. អ្នកដែលជឿលើព្រះយេស៊ូវតាមគោលបំណងត្រឹមត្រូវ

នៅក្នុងប្រទេសកម្ពុជាក៏មានមនុស្សដូចជាប្រភេទទាំងពីរនេះផងដែរ ។ មុនពេលយើងគិតពិចារណាលើគោលបំណងត្រឹមត្រូវក្នុងការជឿលើព្រះយេស៊ូវ យើងត្រូវគិតអំពីគោលបំណងមិនត្រឹមត្រូវជាមុនសិន ។

គោលបំណងមិនត្រឹមត្រូវក្នុងការជឿលើព្រះយេស៊ូវ ៖

ក្នុងរយៈពេល២៥ឆ្នាំកន្លងមកហើយ នៅក្នុងប្រទេសកម្ពុជាមានក្រុមគ្រីស្ទានជាច្រើន (អង្គការនិកាយ និងជនបរទេស) បានចូលមកស្រុកខ្មែរ ដើម្បីផ្សព្វផ្សាយដំណឹងល្អអំពីព្រះយេស៊ូវ ហើយក្រុមខ្លះក៏មានបំណងជួយបង្កើតក្រុមជំនុំក្នុងតំបន់ផ្សេងៗផងដែរ ។ ពួកគេភាគច្រើនមានចិត្តល្អ ហើយមានចិត្តស្មោះត្រង់ចង់ផ្តល់ព្រះហឫទ័យព្រះអង្គ ប៉ុន្តែមានអង្គការ និកាយ ឬជនបរទេស និងក្រុមអ្នកដឹកនាំក្រុមជំនុំនៅក្នុងស្រុកខ្មែរមួយចំនួនធំបានប្រើវិធីសាស្ត្រ ឬមធ្យោបាយផ្សេងៗ ដែលបណ្តាលឲ្យជនជាតិខ្មែរជាច្រើនអះអាងថា ខ្លួនជឿលើព្រះយេស៊ូវតាមគោលបំណងមិនត្រឹមត្រូវ ។ គោលបំណងមិនត្រឹមត្រូវមួយចំនួនបានរៀបរាប់ខាងក្រោមនេះ ៖

១. មនុស្សខ្លះអះអាងថា ខ្លួនជឿលើព្រះយេស៊ូវ ដើម្បីទទួលបានផលប្រយោជន៍ខាងសម្ភារៈ

ឧទាហរណ៍ ៖

- ពួកគេអាចទទួលសម្ភារៈពីអង្គការបរទេស ដែលចែកអំណោយដូចជាអង្ករ ជ្រូកយកទៅចិញ្ចឹមអណ្តូងទឹក ឬថ្នាំពេទ្យ ។ ល ។
- ពួកគេអាចទទួលប្រាក់ខែ ឬការងារនៅក្នុងអង្គការណាមួយ

២. មនុស្សខ្លះអះអាងថា ខ្លួនជឿលើព្រះយេស៊ូវ ដើម្បីទទួលបានផលប្រយោជន៍ខាងចំណេះដឹង
ឧទាហរណ៍ ៖

- ពួកគេអាចរៀនភាសាអង់គ្លេស ឬភាសាកូរ៉េ ដោយឥតគិតថ្លៃ ។ ល ។
- ពួកគេអាចរៀនកុំព្យូទ័រ ឬជំនាញផ្សេងៗ ឬមានឱកាសចូលលេងក្នុងក្រុមបាល់ទាត់ណាមួយ
- ពួកគេអាចសិក្សានៅសាលាក្រៅប្រទេស

៣. មនុស្សខ្លះអះអាងថា ខ្លួនជឿលើព្រះយេស៊ូវ ព្រោះពួកគេគិតថា ជំនឿជឿលើព្រះយេស៊ូវមានអំណាច (ឬ
បារមី) ខ្លាំងជាងផ្លូវសាសនាចាស់របស់ខ្លួន

ឧទាហរណ៍ ៖

- អ្នកខ្លះមើលឃើញថា ប្រទេសមួយចំនួនដែលមានអ្នកជឿលើព្រះយេស៊ូវច្រើន គឺជាប្រទេសអ្នក
មាន ។ ដូច្នេះហើយពួកគេសង្ឃឹមថា ការជឿលើព្រះយេស៊ូវនឹងធ្វើឲ្យជីវភាព និងប្រទេសពួកគេ
កាន់តែប្រសើរឡើងមួយកម្រិតទៀត ។
- អ្នកខ្លះគិតថា ដោយសារព្រះយេស៊ូវមានអំណាច (បារមី) ខ្ពស់ជាងព្រះ និងវិញ្ញាណផ្សេងៗរបស់
ពួកគេ ទ្រង់អាចប្រោសជំងឺរបស់ពួកគេ ហើយជួយពួកគេឲ្យមានសុខភាពល្អថែមទៀតផង ។

៤. មនុស្សខ្លះអះអាងថា ខ្លួនជឿលើព្រះយេស៊ូវ ព្រោះពួកគេគិតថា ជំនឿជឿលើព្រះយេស៊ូវសប្បាយជាងផ្លូវ
សាសនាចាស់របស់ខ្លួន

ឧទាហរណ៍ ៖

- អ្នកខ្លះមើលឃើញថា នៅក្នុងក្រុមជំនុំព្រះយេស៊ូវមានអ្នកជឿជាច្រើនមានចិត្តសប្បុរស និងចិត្តល្អ
ស្ងួតបូក ហើយពួកគេមានបំណងចូលរួមក្នុងសហគមន៍នោះដោយសារហេតុផលទាំងអស់នេះ ។
- អ្នកខ្លះគិតថា ក្នុងកម្មវិធីថ្វាយបង្គំព្រះរៀងរាល់សប្តាហ៍ គេមានឱកាសច្រៀងបទចម្រៀងសប្បាយ
លេងឧបករណ៍ភ្លេងផ្សេងៗ ហើយអាចមានភាពសប្បាយរីករាយជាមួយនឹងមិត្តភក្តិរបស់គេ ។

៥. មនុស្សខ្លះអះអាងថា ខ្លួនជឿលើព្រះយេស៊ូវ ព្រោះពួកគេគិតថា ជំនឿជឿលើព្រះយេស៊ូវងាយស្រួលជាង
ផ្លូវសាសនាចាស់របស់ខ្លួន

ឧទាហរណ៍ ៖

- អ្នកខ្លះគិតថា ដោយសារជំនឿជឿលើព្រះយេស៊ូវពុំមានពិធីបុណ្យផ្សេងៗដូចផ្លូវសាសនាចាស់
របស់គេ ដូចនេះវាងាយស្រួលជាង ហើយក៏អាចជួយពួកគេក្នុងការសន្សំលុយកាក់ និងពេលវេលា
ផងដែរ ។ (សូមមើលមេរៀនទី៤ក្នុងសៀវភៅនេះអំពីការលះបង់នៃការក្លាយជាសិស្សដ៏ពិតរបស់

ព្រះយេស៊ូវ ។ មេរៀននោះនឹងបង្រៀនច្បាស់លាស់ថា ជំនឿជឿលើព្រះយេស៊ូវពិតជាមានអំណរមែន តែមិនស្រួលទេ)

៦. មនុស្សខ្លះអះអាងថា ខ្លួនជឿលើព្រះយេស៊ូវ ព្រោះជំនឿជឿលើព្រះយេស៊ូវជាជំនឿរបស់ជូនការរបស់ខ្លួន ឧទាហរណ៍ ៖

- អ្នកខ្លះគិតថា ដោយសារពួកគេបានកើតមកក្នុងគ្រួសារមួយដែលមានឪពុកម្តាយ ឬបងប្អូនជាអ្នកជឿលើព្រះយេស៊ូវ ហេតុដូច្នេះហើយបានជាពួកគេចាត់ទុកខ្លួនឯងថាជាពួកគ្រីស្ទាន ទោះបីជាគេមិនបានកែប្រែចិត្តពិតប្រាកដ ហើយគ្មានភស្តុតាងណាដែលបង្ហាញថា ខ្លួនបានកើតជាថ្មីក៏ដោយ ។

តើការមានចិត្តចង់បានការងារធ្វើដ៏ល្អមួយ ឬចង់រៀនភាសាបរទេសនោះ ខុសឆ្គងដែរឬទេ ? អត់ទេ ! ប៉ុន្តែការទាំងអស់នោះមិនមែនជាគោលបំណងត្រឹមត្រូវក្នុងការជឿលើព្រះយេស៊ូវនោះឡើយ ។ ការលោភលន់ចង់បានផលប្រយោជន៍ជាសម្ភារៈ ឬចំណេះដឹង គឺជាអំពើបាបមួយដែលបានធ្វើឲ្យមនុស្សជាច្រើនក្នុងពិភពលោកបាត់បង់ ឬមិនបានទទួលសេចក្តីសន្យាដ៏អស្ចារ្យរបស់ព្រះយេស៊ូវ (សូមមើលមេរៀនទី២អំពីសេចក្តីសន្យាដ៏អស្ចារ្យទាំង២) ។

តើការមានចិត្តចង់ចូលរួមក្នុងសហគមន៍គ្រីស្ទានដោយសារហេតុផលទាំងអស់ ដែលយើងបានរៀបរាប់ខាងលើ ខុសឆ្គងដែរឬទេ ? អត់ទេ ! ប៉ុន្តែការទាំងអស់នេះនៅតែមិនមែនជាគោលបំណងត្រឹមត្រូវដែលនាំឲ្យមនុស្សយើងត្រូវតែជឿលើព្រះយេស៊ូវនោះទេ ។ បើសិនជាមនុស្សម្នាក់គិតថា ខ្លួនជឿលើព្រះគ្រីស្ទដោយសារហេតុផលទាំងនេះ នោះបង្ហាញឲ្យឃើញថា ពួកគេមិនទាន់យល់ដំណឹងល្អរបស់ព្រះយេស៊ូវនៅឡើយទេ ។ គ្មាននរណាម្នាក់ដែលជឿលើព្រះយេស៊ូវដោយសារគោលបំណងទាំងអស់នេះ បានក្លាយជាពួកគ្រីស្ទានពិតប្រាកដនោះឡើយ ។

ដោយសារគោលបំណងទាំង៦ ដែលយើងបានរៀបរាប់ខាងលើមិនមែនជាគោលបំណងត្រឹមត្រូវនោះទេ ដូច្នេះ យើងគួរតែសួរថា តើអ្វីជាគោលបំណងត្រឹមត្រូវក្នុងការជឿលើព្រះយេស៊ូវ ? ហេតុអ្វីបានជាមនុស្សទាំងអស់នៅលើផែនដីនេះត្រូវតែជឿលើព្រះយេស៊ូវ (ទាំងចាស់ទាំងក្មេង ទាំងប្រុសទាំងស្រី ទាំងអ្នកមានទាំងអ្នកក្រ ទាំងជនជាតិខ្មែរ ចាម អាមេរិកាំង កូរ៉េ ។ ល ។) ?

គោលបំណងត្រឹមត្រូវក្នុងការជឿលើព្រះយេស៊ូវ ៖

ចម្លើយនៃសំណួរសំខាន់នេះ ៖ មនុស្សទាំងអស់នៅលើផែនដីត្រូវតែជឿលើព្រះយេស៊ូវ ពីព្រោះ មនុស្សគ្រប់គ្នាបានដាច់ចេញពីព្រះអាទិករបស់ខ្លួន (ព្រះដែលបានបង្កើតអ្វីៗទាំងអស់) ដោយសារអំពើបាប នៅក្នុងខ្លួនពួកគេ ហើយពួកគេត្រូវផ្សះផ្សាជាមួយនឹងព្រះជាម្ចាស់វិញ ។ បើសិនជាមនុស្សយើងមិនបាន ផ្សះផ្សាជាមួយនឹងព្រះអាទិករបស់ខ្លួន នោះមនុស្សយើងត្រូវទទួលទណ្ឌកម្មនៅឋាននរកអស់កល្បជានិច្ច ។

មុនពេលយើងរៀនអំពីបញ្ហាធំជាងគេរបស់មនុស្សយើង គឺអំពើបាបនៅក្នុងចិត្តរបស់មនុស្ស (សូម មើលមេរៀនទី២) យើងគួរតែគិតពិចារណាលើរូបភាពសំខាន់ៗពីរ ដែលព្រះយេស៊ូវបានផ្តល់ឲ្យសាវកប៉ុល កាលទ្រង់បានប្រាប់លោកអំពីបេសកកម្មរបស់លោកនៅក្នុងព្រះគម្ពីរកិច្ចការ ២៦:១៦-១៨ ។ រូបភាពទាំង ពីរនេះសម្តែងយ៉ាងច្បាស់អំពីស្ថានភាពដ៏ពិតរបស់មនុស្សយើង មុនពេលយើងបានទទួលសេចក្តីសង្គ្រោះពី ព្រះយេស៊ូវ ។

ចូរក្រោកឈរឡើង ដ្បិតខ្ញុំបានលេចមកឲ្យអ្នកឃើញ ដើម្បីនឹងតាំងអ្នកឲ្យធ្វើជាអ្នកបំរើ ហើយជាទីបន្ទាល់ពីអស់ទាំងការដែលអ្នកបានឃើញហើយ ព្រមទាំងការដែលខ្ញុំនឹងលេច មកឲ្យអ្នកឃើញទៅមុខទៀត ។ ខ្ញុំបានញែកអ្នកចេញពីបណ្តាជន និងពីពួកសាសន៍ដទៃ ដើម្បីនឹងចាត់អ្នកឲ្យទៅឯគេវិញ ប្រយោជន៍នឹងបំភ្លឺភ្នែកគេ ឲ្យបានបែរចេញពីសេចក្តីងងឹត មកឯពន្លឺ ហើយពីអំណាចអាក្រក់សាតាំង មកឯព្រះវិញ ដើម្បីឲ្យគេបានរួចពីបាប ហើយបាន ទទួលមរតកជាមួយនឹងពួកអ្នកដែលបានញែកចេញជាបរិសុទ្ធ ដោយសារសេចក្តីជំនឿជឿ ដល់ខ្ញុំ ។ (កិច្ចការ ២៦:១៦-១៨)

រូបភាពទី១ ៖ មនុស្សយើងជាអ្នកខ្វាក់ខាងវិញ្ញាណ ហើយត្រូវបែរចេញពីភាពងងឹត មកឯពន្លឺវិញ

ព្រះគម្ពីរបានបង្រៀនថា អ្នកដែលមិនទាន់ជឿលើព្រះយេស៊ូវកំពុងតែដើរក្នុងផ្លូវងងឹតខាងវិញ្ញាណ ៖ បើសិនណាជាដំណឹងល្អរបស់យើងខ្ញុំត្រូវគ្របបាំង នោះគឺត្រូវគ្របបាំងចំពោះតែពួកអ្នក ដែលកំពុងវិនាសទេ ជាពួកអ្នកដែលព្រះរបស់លោកិយនេះបានបង្ហាប់ដល់គំនិតពួកគេដែល មិនជឿ ក្រែងរស្មីពន្លឺនៃដំណឹងល្អ ដែលសម្តែងពីសិរីល្អនៃព្រះគ្រីស្ទដ៏ជារូបអង្គព្រះបានភ្លឺមក ដល់គេ ។ (២កូរិនថូស ៤:៣-៤)

រូបភាពទី២ ៖ មនុស្សយើងជា ទាសករ ខាងវិញ្ញាណ ហើយត្រូវបែរចេញពីអំណាចអាក្រក់សាតាំង មកឯព្រះវិញ

ព្រះគម្ពីរបានបង្រៀនថា អ្នកដែលមិនទាន់ជឿលើព្រះយេស៊ូវកំពុងតែស្ថិតនៅក្រោមអំណាច និងការត្រួតត្រារបស់អារក្សសាតាំង ។ សាតាំងគឺជាមេអារក្ស ហើយជាខ្មាំងសត្រូវធំជាងគេរបស់ព្រះ ។ វាស្អប់ព្រះ និងអ្វីៗទាំងអស់ដែលព្រះស្រឡាញ់ ជាពិសេសមនុស្សយើង ។

ហើយគេនឹងភ្ញាក់ដឹងខ្លួនឡើង ចេញផុតពីអន្ទាក់របស់អារក្ស ដែលវាបានចាប់គេប្រើតាមចិត្តនោះ ។ (២ទីម៉ូថេ ២:២៦)

មនុស្សយើងត្រូវតែទទួលស្គាល់ថា យើងមានភាពខ្សោយ ដូចនេះមានតែព្រះយេស៊ូវប៉ុណ្ណោះ ដែលអាចបំភ្លឺភ្នែករបស់យើង និងជួយរំដោះយើងឲ្យរួចផុតពីអំណាចរបស់អារក្សសាតាំងបាន ។ ព្រះយេស៊ូវជាព្រះដែលបានបង្កើតអ្វីៗទាំងអស់ ទ្រង់បានបង្ហាត់យើងគ្រប់ៗគ្នាឲ្យកែប្រែចិត្ត (១) ការមិនដឹងគុណរបស់យើងចំពោះព្រះអង្គ (២) ការបះបោររបស់យើងដែលប្រឆាំងនឹងបញ្ញត្តិព្រះអង្គ ហើយនិង (៣) ភាពអាត្មានិយមរបស់យើង ដែលមិនចេះស្រឡាញ់ព្រះឲ្យអស់ពីចិត្ត ហើយក៏មិនចេះស្រឡាញ់អ្នកដទៃដូចជាខ្លួនឯង ។ យើងត្រូវតែបន្ទាបខ្លួន កែប្រែចិត្តពីអំពើបាបរបស់ខ្លួន ហើយទុកចិត្តជឿលើព្រះយេស៊ូវទាំងស្រុង ។

អរព្រះគុណព្រះអង្គ ដែលមនុស្សយើងអាចបានសង្គ្រោះពីអំណាចនៃសេចក្តីងងឹត និងពីអំណាចរបស់អារក្សសាតាំង ! នេះជាមូលហេតុ ដែលព្រះគម្ពីរហៅការពិតទាំងអស់នេះថា ជា «ដំណឹងល្អ» !

ទ្រង់បានប្រោសឲ្យយើងរួចពីអំណាចនៃសេចក្តីងងឹត ហើយផ្លាស់យើងមកក្នុងនគររបស់ព្រះ រាជបុត្រាសួនភ្នំនៃទ្រង់ ។ (កូរីន ១:១៣)

សំណួរមេរៀនទី១ ៖

១. យោងតាមមេរៀននេះ តើមានគោលបំណងមិនត្រឹមត្រូវអ្វីខ្លះ ដែលនាំឲ្យមនុស្សខ្លះអះអាងថា ខ្លួនបានជឿលើព្រះយេស៊ូវ ? (តម្រុយ ៖ មាន៦យ៉ាង)
២. តើអ្វីជាគោលបំណងត្រឹមត្រូវក្នុងការជឿលើព្រះយេស៊ូវ ?
៣. យោងតាមព្រះគម្ពីរកិច្ចការ ២៦:១៦-១៨ តើមានរូបភាពអ្វីខ្លះដែលសម្តែងយ៉ាងច្បាស់លាស់អំពីស្ថានភាពរបស់មនុស្សយើងចំពោះព្រះជាម្ចាស់ ? (តម្រុយ ៖ មាន២យ៉ាង)
៤. មុនពេលមនុស្សម្នាក់ជឿលើព្រះយេស៊ូវ តើអ្នកនោះស្ថិតនៅក្រោមអំណាច និងការត្រួតត្រារបស់អ្នកណា ?

មេរៀនទី២

សំណួរទី២ ៖ តើព្រះយេស៊ូវបានសន្យាប្រទានអ្វីខ្លះ ចំពោះអ្នក ដែលជឿ ហើយដើរតាមទ្រង់ ?

(សម្គាល់សម្រាប់គ្រូបង្រៀន ៖ ដោយសារមេរៀនទី២នេះវែង លោកអ្នកអាចចែកជាពីរមេរៀនក៏បានដែរ)

នេះគឺជាសំណួរមួយដែលមនុស្សភាគច្រើនតែងតែសួរទៅកាន់អ្នកជឿលើព្រះយេស៊ូវ ។ នៅក្នុង ប្រទេសកម្ពុជាក៏មានមូលហេតុជាច្រើន ដែលនាំឲ្យមនុស្សសួរសំណួរនេះផងដែរ ។ អ្នកខ្លះសួរសំណួរនេះ ព្រោះគាត់ចង់រកផលប្រយោជន៍ខាងសម្ភារៈ ឬផលប្រយោជន៍ខាងចំណេះដឹង ដូចជាមេរៀនទី១នៅក្នុង សៀវភៅនេះបានរៀបរាប់រួចហើយ ។ ប៉ុន្តែមានអ្នកខ្លះទៀតពិតជាស្វែងយល់ពីសេចក្តីពិតខាងវិញ្ញាណយ៉ាង ពិតប្រាកដ ។

តើព្រះយេស៊ូវបានសន្យាអ្វីខ្លះចំពោះអ្នកដែលកែប្រែចិត្ត ហើយជឿលើទ្រង់ ? មានការសន្យាជាច្រើន ដែលព្រះអង្គបានប្រទានដល់អ្នកដែលទុកចិត្តជឿលើទ្រង់យ៉ាងពិតប្រាកដ ។ យើងនឹងគិតពិចារណាលើការ សន្យាដ៏អស្ចារ្យតែពីរប៉ុណ្ណោះ ។ ការសន្យាទាំងពីរនេះមានចែងទុកក្នុងព្រះបន្ទូលរបស់ព្រះយេស៊ូវទៅកាន់ លោកប៉ូលនៅព្រះគម្ពីរកិច្ចការ ២៦:១៨ ។

ប្រយោជន៍នឹងបំភ្លឺភ្នែកគេ ឲ្យបានបែរចេញពីសេចក្តីងងឹត មកឯពន្លឺ ហើយពីអំណាចអារក្ស សាតាំង មកឯព្រះវិញ្ញា ដើម្បីឲ្យគេបានរួចពីបាប ហើយបានទទួលមរតកជាមួយនឹងពួកអ្នក ដែលបានញែកជាបរិសុទ្ធ ដោយសារសេចក្តីជំនឿជឿដល់ខ្ញុំ ។ (កិច្ចការ ២៦:១៨)

សេចក្តីសន្យាទី១ ៖ ព្រះយេស៊ូវនឹងអត់ទោសអំពើបាបឲ្យយើង

ព្រះជាម្ចាស់បានសន្យាថា ទ្រង់នឹងប្រោសយើងឲ្យរួចផុតពីជំងឺដ៏ធ្ងន់ធ្ងរ គឺជាជំងឺនៃអំពើបាបនៅក្នុង ចិត្តរបស់យើង ដែលធ្វើឲ្យយើងស្លាប់ ហើយនិងដាច់ចេញពីព្រះ ។ នេះគឺជាការសន្យាមួយដ៏អស្ចារ្យជាងគេ បំផុត !

១. ហេតុអ្វីបានជាយើងត្រូវការរួចពីបាប ?

យើងទាំងអស់គ្នាបានប្រព្រឹត្តអំពើបាបជាច្រើនប្រឆាំងនឹងព្រះដែលបានបង្កើតយើងមក ។ មានសារៈសំខាន់ណាស់ដែលយើងយល់ច្បាស់ថា គ្រប់អំពើបាបទាំងអស់ប្រឆាំងនឹងព្រះ មិនមែនជាអ្វីដែលប៉ះពាល់នឹងព្រះវាសនា សំណាង ឬក៏ជាតិក្រោយរបស់មនុស្សយើងនោះឡើយ ។ មុនពេលដែលយើងអាចយល់ពីមូលហេតុដែលយើងត្រូវការរួចពីបាបនោះ គឺយើងត្រូវតែយល់អត្ថន័យនៃអំពើបាបយ៉ាងស៊ីជម្រៅជាមុនសិន ។ តើព្រះគម្ពីរបានពិពណ៌នានិស្ស័យ និងលក្ខណៈនៃអំពើបាបយ៉ាងដូចម្តេច ? យើងពិពណ៌នានូវអំពើបាបយ៉ាងតិច៣យ៉ាង ៖

- ១. អំពើបាបគឺជាការមិនគោរពព្រះជាម្ចាស់ឲ្យសមនឹងឋានៈព្រះអង្គ ។
- ២. អំពើបាបគឺជាការមិនស្តាប់បង្គាប់ព្រះជាម្ចាស់ ។
- ៣. អំពើបាបគឺជាការមានចិត្តអាត្មានិយម និងអំនួតចំពោះព្រះ និងអ្នកដទៃ ។

ដូច្នោះ ហេតុអ្វីយើងត្រូវការរួចពីបាប ?

ក. យើងត្រូវការរួចពីបាប ពីព្រោះយើងមិនបានគោរពព្រះជាម្ចាស់ឲ្យសមនឹងឋានៈព្រះអង្គ

យើងរាល់គ្នាបានរមិលគុណចំពោះព្រះសម្រាប់អ្វីៗទាំងអស់ ដែលទ្រង់បានប្រទានឲ្យយើងនៅលើផែនដីនេះ ដូចជាកូនខូចបានរមិលគុណចំពោះឪពុកម្តាយរបស់ខ្លួន ។ យើងមិនបានផ្តល់កិត្តិយសដល់ព្រះដែលទ្រង់ត្រូវទទួលទេ ។ ផ្ទុយទៅវិញ យើងបានធ្វើរូបចម្លាក់ជាច្រើន ហើយបានថ្វាយបង្គំរូបចម្លាក់ទាំងនោះជំនួសព្រះជាម្ចាស់ ។ យើងទាំងអស់គ្នាបានឲ្យតម្លៃទៅលើអ្វីៗទាំងឡាយនៅក្នុងពិភពលោកនេះ ខ្ពស់ជាងព្រះជាម្ចាស់ ។ យើងចង់បានរបស់ដែលព្រះជាម្ចាស់បានបង្កើតមក ប៉ុន្តែមិនចង់បានព្រះដែលបានបង្កើតរបស់ទាំងនោះឡើយ ។

ព្រោះកាលគេបានស្គាល់ព្រះ នោះគេមិនបានតំកើងទ្រង់ ទុកជាព្រះទេ ក៏មិនដឹងគុណទ្រង់ដែរ គេកើតមានគំនិតឥតប្រយោជន៍វិញ ហើយចិត្តគេ ដែលឥតយោបល់ ក៏បានត្រឡប់ជាងងឹតទៅ ។ (រ៉ូម ១:២១)

ខ. យើងត្រូវការរួចពីបាប ពីព្រោះយើងមិនបានស្តាប់បង្គាប់ព្រះជាម្ចាស់

យើងរាល់គ្នាបានបះបោរប្រឆាំងនឹងបញ្ញត្តិ ដែលព្រះជាម្ចាស់បានបង្គាប់យើង ។ យើងបានភូតកុហក មិនគោរពប្រតិបត្តិឪពុកម្តាយ ប្រព្រឹត្តសហាយស្មន់ លួចរបស់របរអ្នកដទៃ មាន

ចិត្តខឹងនិងស្អប់អ្នកជិតខាង ហើយយើងមានចិត្តលោភលន់ចង់បានទ្រព្យសម្បត្តិអ្នកដទៃ
។ ល ។

គេប្រកាន់ថា គេស្គាល់ព្រះ តែកិរិយាប្រព្រឹត្តរបស់គេមិនព្រមស្គាល់ព្រះទេ ដ្បិត
គេជាមនុស្សគួរខ្ពើម ហើយរឹងចចេស គឺជាមនុស្សឥតមានប្រយោជន៍អ្វីដល់ការ
ល្អទាំងអស់ ។ (ទីគុស ១:១៦)

គ. យើងត្រូវការរួចពីបាប ពីព្រោះយើងមានចិត្តអាត្មានិយម និងអំនួតចំពោះព្រះ និងអ្នកដទៃ
យើងរាល់គ្នាមិនបានស្រឡាញ់ព្រះជាម្ចាស់ឲ្យអស់ពីដួងចិត្តរបស់យើងនោះទេ ហើយក៏
មិនបានស្រឡាញ់អ្នកដទៃដូចជាខ្លួនយើងដែរ (សូមមើលព្រះគម្ពីរម៉ាថាយ ២២:៣៦-៣៩) ។
យើងមានចិត្តចង់ពីងលើខ្លួនឯង មិនចង់ពីងលើព្រះដែលបានបង្កើតយើងមកនោះទេ ។
ដោយសារមនុស្សទាំងអស់គ្នាមានចិត្តអាត្មានិយម យើងគិតតែពីផលប្រយោជន៍ផ្ទាល់ខ្លួន មិន
បានគិតដល់អ្នកដទៃទេ ។

យើងទាំងអស់គ្នាបានទាសចេញដូចជារៀង គឺយើងបានបែរចេញទៅតាមផ្លូវ
យើងរៀងខ្លួន ។ (អេសាយ ៥៣:៦)

ដោយសារព្រះជាម្ចាស់មានលក្ខណៈល្អបរិសុទ្ធ និងយុត្តិធម៌ ទ្រង់មិនអាចមើលរំលងនូវអំពើ
បាបរបស់យើងបានឡើយ ។ តាមពិត ព្រះពេញទៅដោយសេចក្តីក្រោធចំពោះអំពើបាបរបស់
យើង ។ ដោយសារព្រះជាម្ចាស់មិនអាចប្រឆាំងនឹងលក្ខណៈយុត្តិធម៌របស់ទ្រង់ ហេតុនោះហើយ
បានជារាល់អំពើបាបរបស់យើងត្រូវតែមានការសងថ្លៃ ។ បើសិនជាយើងចង់សងថ្លៃរាល់អំពើបាប
របស់ខ្លួន នោះយើងនឹងត្រូវសងថ្លៃអំពើបាបរបស់យើងនៅក្នុងបឹងភ្លើងជារៀងរហូត ដ្បិតអំពើបាប
របស់យើងអាក្រក់ហួសប្រមាណនឹងអាចសងរួច ។ យើងមិនអាចសងថ្លៃអំពើបាបទាំងអស់របស់
យើងបានទេ ទោះក្នុងរយៈពេលមួយឆ្នាំ មួយរយឆ្នាំ ឬក៏មួយលានឆ្នាំក៏ដោយ ។ មនុស្សទាំងអស់
ដែលធ្លាក់ចូលទៅក្នុងឋាននរកមិនអាចចេញមកវិញបានទេ ពីព្រោះតែគ្មាននរណាម្នាក់អាចនឹងសង
ថ្លៃអំពើបាបរបស់ខ្លួនបានឡើយ គឺពួកគេត្រូវតែរងទុក្ខអស់កល្បជានិច្ចក្នុងបឹងភ្លើង ។

តែត្រង់ពួកខ្លាច ពួកមិនជឿ ពួកគួរខ្ពើម ពួកកាប់សម្លាប់គេ ពួកកំផិត ពួកមន្តអាគម ពួកថ្វាយបង្គំប្រះ ហើយគ្រប់ទាំងមនុស្សកំភូត គេនឹងមានចំណែកនៅក្នុងបឹង ដែលឆេះជាភ្លើង និងស្ពាន់ជ័រ គឺជាសេចក្តីស្លាប់ទី២វិញ ។ (វិវរណៈ ២១:៨)

បើសិនជាលោកអ្នកខំប្រឹងដើរតាមផ្លូវសុចរិតរបស់ខ្លួន ឬក៏តាមផ្លូវសាសនា នោះតែងតែខ្វះ មិនដល់សិរីល្អនៃព្រះ ។ យើងមិនអាចធ្វើបុណ្យណា ដើម្បីក្លាយជាសុចរិតនៅចំពោះព្រះអង្គបាន ឡើយ ។ ដើម្បីសុចរិតដោយការប្រព្រឹត្ត យើងរាល់គ្នាត្រូវកាន់តាមក្រឹត្យវិន័យរបស់ព្រះទាំងមូល ពេញមួយជីវិត ហើយក៏ត្រូវកើតមកពីមាតាបិតាដែលគ្មានអំពើបាបដែរ ។ តែគ្មានមនុស្សណាម្នាក់ សុចរិតដូចបែបនេះឡើយ ។

ដ្បិតអ្នកណាដែលកាន់ក្រឹត្យវិន័យទាំងមូល តែភ្នាក់ដំពប់នឹងបទណាមួយ នោះក៏ ត្រឡប់ជាមានទោសចំពោះក្រឹត្យវិន័យទាំងមូលនោះហើយ ។ (យ៉ាកូប ២:១០)

ឧទាហរណ៍ ៖ បើយើងមានកែវទឹក២ ហើយកែវទឹកទី១មានទឹកសុទ្ធផ្ទុ៥០% និងថ្នាំពុល ៥០% តើលោកអ្នកចង់ផឹកទឹកពីកែវទឹកទី១នោះឬទេ? អត់ទេ! ហេតុអ្វី? ពីព្រោះថ្នាំពុលនៅក្នុង កែវទឹកនោះនឹងសម្លាប់យើងតែម្តង ។ ដូច្នោះ បើសិនជាកែវទឹកទី២មានទឹកសុទ្ធផ្ទុ៩៩% និងមានថ្នាំ ពុលតែ១%ប៉ុណ្ណោះ តើលោកអ្នកនៅតែចង់ផឹកទឹកពីកែវទឹកទី២នោះទៀតឬទេ? អត់ទេ! សូម្បីតែ មួយតំណក់ក៏ដោយ ក៏យើងនៅតែមិនចង់ផឹកទឹកពីកែវទឹកនោះដដែល ព្រោះយើងដឹងថា ថ្នាំពុល មួយតំណក់នោះនឹងធ្វើឲ្យយើងមានគ្រោះថ្នាក់មួយយ៉ាងធំ ។

ឧទាហរណ៍ដែលបានរៀបរាប់ខាងលើ គឺជាការប្រៀបធៀបមួយអំពីមនុស្សយើង និងព្រះ ជាម្ចាស់ដូចតទៅ ៖

- កែវទឹក = មនុស្សយើង
- ទឹកសុទ្ធ = ការប្រព្រឹត្តិល្អរបស់យើង
- ថ្នាំពុល = អំពើបាបរបស់យើង
- អ្នកដែលផឹកទឹកពីកែវទឹក = ព្រះជាម្ចាស់

ដូចជាយើងមិនអាចផឹកទឹកពីកែវទឹកដែលមានលាយថ្នាំពុលតែមួយតំណក់នោះយ៉ាងណា ក៏ព្រះ ជាម្ចាស់មិនអាចទទួលយើងជាអ្នកមានបាបបានយ៉ាងនោះដែរ ។

សុភាសិតខ្មែរ ៖ មានសុភាសិតខ្មែរមួយដ៏ល្អដែលមានអត្ថន័យស្រដៀងនឹងព្រះគម្ពីរយ៉ាកុប ២:១០ និងឧទាហរណ៍ខាងលើអំពីកែវទឹក ៖

«ធ្វើបុណ្យមួយរយសំពៅ បាបមួយចូលទៅរលាយបាត់អស់»

សុភាសិតនេះមានន័យថា អំពើបាបតែបន្តិចនឹងបង្កដល់ទំនាក់ទំនងរវាងសាច់ញាតិ បងប្អូន អ្នកជិតខាង និងមិត្តភក្តិ ព្រមទាំងជីវិតរបស់ខ្លួនផងដែរ ។

ដូច្នេះ ដោយសារមនុស្សយើងមិនអាចរកអ្វីមកសងថ្លៃលោះបាបរបស់ខ្លួនឯងបាន តើយើងត្រូវធ្វើយ៉ាងដូចម្តេច ដើម្បីរួចពីអំពើបាបរបស់យើង ? តើមាននរណាម្នាក់ផ្សេងទៀតអាចសងថ្លៃលោះបាបរបស់យើងបានទេ ?

២. តើនរណាអាចលើកលែងទោសអំពើបាបរបស់យើងបាន ?

មានតែព្រះជាម្ចាស់តែប៉ុណ្ណោះ ដែលអាចលើកលែងទោសរាល់អំពើបាបរបស់យើងបាន ពីព្រោះអំពើបាបដែលយើងបានប្រព្រឹត្តប្រឆាំងនឹងព្រះអង្គ ។ គឺព្រះជាម្ចាស់នោះហើយដែលបានសម្រេចព្រះទ័យយាងចុះពីឋានសួគ៌ យកនិស្ស័យជាមនុស្ស ហើយមកគង់នៅលើផែនដីនេះ ដើម្បីធ្វើជាផ្លូវតែមួយសម្រាប់យើងទាំងអស់គ្នាអាចទទួលបានការលើកលែងទោសបាបរបស់យើងបាន ។ ហើយនៅពេលដែលព្រះអង្គបានយាងចុះមកនៅលើផែនដីនេះ ទ្រង់បានយកព្រះនាមពិសេសមួយគឺ *យេស៊ូវ* ដែលមានន័យថា *ព្រះជាម្ចាស់ជាទីសង្គ្រោះ* ។ ព្រះយេស៊ូវបានបំពេញគ្រប់ទាំងច្បាប់នៃព្រះជំនួសយើង ព្រោះយើងរាល់គ្នាធ្វើមិនបាន ។ ដោយសារព្រះយេស៊ូវមិនដែលធ្វើបាបណាមួយឡើយ ហើយបានគាប់ព្រះហឫទ័យព្រះវរបិតាក្នុងគ្រប់កិច្ចការទាំងអស់ ទើបទ្រង់អាចសងថ្លៃលោះបាបទាំងអស់របស់យើងបាន ។ មនុស្សផ្សេងទៀត (ដូចជាអ្នកដឹកនាំសាសនាលោកិយជាដើម) មិនអាចសងថ្លៃលោះបាបរបស់យើងបានទេ ព្រោះអ្នកទាំងអស់នោះជាអ្នកមានបាបដូចយើងដែរ ។

ព្រះយេស៊ូវមិនសមនឹងបានទទួលរងនូវការធ្វើគត់ឡើយ តែដោយសារសេចក្តីស្រឡាញ់របស់ព្រះអង្គ ទ្រង់បានជ្រើសរើសលះបង់ជីវិតជំនួសយើងគ្រប់ៗគ្នា ។ ព្រះយេស៊ូវបានទទួលយកនូវរាល់អំពើបាបរបស់យើង ដាក់លើរូបអង្គទ្រង់ ខណៈពេលដែលទ្រង់នៅលើឈើឆ្កាង ។ ទ្រង់បានទទួលនូវការឈឺចាប់ដ៏លើសលប់ ទាំងរូបកាយ ទាំងវិញ្ញាណ ជំនួសយើងគ្រប់ៗគ្នា ។ សេចក្តីក្រោធនៃព្រះចំពោះអំពើបាបរបស់យើងបានចាក់ស្រោចមកលើទ្រង់ ។ នេះគឺជាការសម្តែងនូវសេចក្តី

ស្រឡាញ់ដ៏ក្រៃលែងនៅក្នុងប្រវត្តិលោកិយ គឺការសុខចិត្តស្លាប់ជំនួសសត្រូវផ្ទាល់ខ្លួន ! លោកអេសាយបានទាយប្រមាណ៧០០ឆ្នាំមុនគ.ស (២០០ឆ្នាំមុនព.ស) ថា ៖

តែទ្រង់ត្រូវបូស ដោយព្រោះអំពើវលងរបស់យើង ក៏ត្រូវវាយដាំ ដោយព្រោះអំពើទុច្ចរិតរបស់យើងទេ ឯការវាយផ្ទាល់ដែលនាំឲ្យយើងបានជាមេត្រី នោះបានធ្លាក់ទៅលើទ្រង់ ហើយយើងរាល់គ្នាបានប្រោសឲ្យជា ដោយសារស្នាមរំពាត់នៅអង្គទ្រង់ ។ យើងទាំងអស់គ្នាបានទាសចេញដូចជាចៀម គឺយើងបានបែរចេញទៅតាមផ្លូវយើងរៀងខ្លួន ហើយព្រះយេស៊ូវបានទំលាក់អំពើទុច្ចរិតរបស់យើងទាំងអស់គ្នាទៅលើទ្រង់ ។ (អេសាយ ៥៣:៥-៦)

បន្ទាប់ពីព្រះយេស៊ូវសុគត និងរស់ឡើងវិញ លោកប៉ុលបានបញ្ជាក់យ៉ាងច្បាស់អំពីសេចក្តីស្រឡាញ់ដ៏ក្រៃលែងរបស់ព្រះថា ៖

ដ្បិតកាលយើងនៅខ្សោយនៅឡើយ លុះដល់កំណត់ហើយ នោះព្រះគ្រីស្ទទ្រង់បានសុគតជំនួសមនុស្សទមិលល្មើស ។ កម្រនឹងមានអ្នកណាព្រមស្លាប់ជំនួសមនុស្សសុចរិតណាស់ ប៉ុន្តែប្រហែលជាមានអ្នកខ្លះហ៊ានស្លាប់ជំនួសមនុស្សល្អដែរទេដឹង ។ តែឯព្រះ ទ្រង់សម្តែងសេចក្តីស្រឡាញ់របស់ទ្រង់ ដល់យើងរាល់គ្នាឲ្យឃើញច្បាស់ដោយព្រះគ្រីស្ទបានសុគតជំនួសយើងរាល់គ្នា នោះគឺក្នុងកាលដែលយើងនៅមានបាបនៅឡើយផង ។ ដូច្នោះ ដែលបានរាប់ជាសុចរិត ដោយសារព្រះលោហិតទ្រង់នោះប្រាកដជាយើងនឹងបានរួចចេញពីសេចក្តីក្រោធ ដោយសារទ្រង់ជាមិនខានលើសទៅទៀត ។ ដ្បិតកាលយើងជាខ្មាំងសត្រូវ បើយើងបានជាមេត្រីនឹងព្រះវិញទៅហើយ ដោយព្រះរាជបុត្រាទ្រង់សុគត ដូច្នោះ ដែលយើងបានជាមេត្រីហើយ នោះប្រាកដជាយើងនឹងបានសង្គ្រោះជាមិនខានលើសទៅទៀត ដោយទ្រង់មានព្រះជន្មរស់ឡើងវិញ ។ (រ៉ូម ៥:៦-១០)

ខគម្ពីរទាំងពីរនេះបានពន្យល់ប្រាប់យើងអំពីកិច្ចការ ដែលព្រះយេស៊ូវបានធ្វើសម្រាប់យើងកាលទ្រង់នៅលើលើឆ្នាំង ។ ព្រះយេស៊ូវបានលះបង់ព្រះជន្មទ្រង់ ដើម្បីបើកផ្លូវឲ្យយើងបាន

សង្គ្រោះរួចពីបាប ។ យើងត្រូវតែមកគាល់ព្រះជាម្ចាស់តាមព្រះហឫទ័យ និងគម្រោងការរបស់ព្រះអង្គ មិនមែនតាមផ្លូវដែលយើង ឬមនុស្សទៀតបានបង្កើតនោះឡើយ (ឧទាហរណ៍ ៖ តួអង្គសាសនាផ្សេងៗ) ។ ព្រះយេស៊ូវគឺជាផ្លូវតែមួយគត់ ដែលព្រះជាម្ចាស់បានប្រទានឲ្យយើង ដើម្បីរួចពីបាប ។

ហើយគ្មានសេចក្តីសង្គ្រោះ ដោយសារអ្នកណាទៀតសោះ ដ្បិតនៅក្រោមមេឃ គ្មាននាម ឈ្មោះ ណា ទៀត បាន ប្រទាន មក មនុស្ស ឲ្យ យើង រាល់ គ្នា បាន សង្គ្រោះ នោះឡើយ ។ (ភិច្ចការ ៤:១២)

ព្រះជាម្ចាស់មិនមែនគ្រាន់តែប្រោសយើង ឲ្យរួចពី ជំងឺនៃអំពើបាបដោយការលើកលែងទោសនូវអំពើបាបរបស់យើងប៉ុណ្ណោះទេ (ការនេះបង្ហាញពីសេចក្តីមេត្តាករុណារបស់ព្រះ) តែទ្រង់ក៏បានប្រទានឲ្យយើងនូវមរតកមួយដែលបិតថេរអស់កល្បជានិច្ចផងដែរ (ការនេះបង្ហាញពីព្រះគុណរបស់ព្រះ) ។

សេចក្តីសន្យាទី២ ៖ ព្រះយេស៊ូវនឹងប្រទានមរតកឲ្យយើង

អស់អ្នកដែលជឿលើព្រះយេស៊ូវនឹងទទួលមរតកពីព្រះអង្គ ។ នេះគឺជាសេចក្តីសន្យាទី២របស់ព្រះ ។ នៅពេលដែលយើងនិយាយអំពីមរតក យើងតែងតែគិតពីទ្រព្យសម្បត្តិ ឬលុយកាក់ ដែលឪពុកម្តាយបានបន្សល់ទុកឲ្យសម្រាប់កូនចៅរបស់ខ្លួន ។ ដូច្នោះ មរតកគឺជារបស់ទ្រព្យដែលយើងមិនបានរក តែវាជារបស់ទ្រព្យដែលអ្នកផ្សេងបានបន្សល់ទុកឲ្យ ។ ព្រះជាម្ចាស់បានប្រទានមរតកដល់កូនរបស់ទ្រង់ ។ ដូច្នោះ យើងមិនបានខិតខំរកមរតកនេះទេ ព្រោះព្រះយេស៊ូវជាអ្នកដែលបានរកមរតកនោះសម្រាប់យើងតាមរយៈព្រះជន្ម និងការសុគតរបស់ទ្រង់នៅលើលើផ្ទៃដី ។ មរតកនេះមាន២ផ្នែកគឺ ៖ **របស់បញ្ចាំចិត្តនៃមរតក** ដែលយើងនឹងទទួលបានខណៈពេលដែលយើងកំពុងរស់នៅ និង**មរតកពេញលេញ** ដែលយើងនឹងទទួលក្រោយពេលយើងស្លាប់ ។

១. តើរបស់បញ្ចាំចិត្តនៃមរតករបស់អ្នកជឿគឺជាអ្វី ?

ព្រះគម្ពីរព្រះយេស៊ូវបានបង្រៀនថា ព្រះបានប្រទានឲ្យអ្នកជឿថ្មីនូវទ្រព្យសម្បត្តិមួយដ៏មានតម្លៃខ្ពស់ជាងគេបំផុតគឺ **ព្រះវិញ្ញាណបរិសុទ្ធនៃព្រះនឹងយាងមកសណ្ឋិតនៅជាមួយអ្នកជឿ** ។ នេះគឺជាការសន្យាដ៏អស្ចារ្យ ! ព្រះវិញ្ញាណបរិសុទ្ធជារបស់បញ្ចាំចិត្តមួយដែលជាភស្តុតាងបង្ហាញយើងថា

មានមរតកបន្ថែមទៀតនឹងប្រទានឲ្យនៅពេលក្រោយ ។ ព្រះវិញ្ញាណនៃព្រះនឹងយាងមកគង់នៅ ជាមួយពួកអ្នកជឿលើទ្រង់ គឺក្នុងខណៈពេលដែលយើងចាប់ផ្តើមកែប្រែចិត្តពិត និងបានជឿទុកចិត្ត លើព្រះយេស៊ូវ ។

ឯអ្នករាល់គ្នា ក៏បានឮព្រះបន្ទូលនៃសេចក្តីពិត គឺជាដំណឹងល្អពីសេចក្តីសង្គ្រោះរបស់ អ្នករាល់គ្នាដោយសារទ្រង់ដែរ ហើយកាលអ្នករាល់គ្នាបានជឿហើយ នោះទ្រង់ក៏ដៅ ចំណាំដោយព្រះវិញ្ញាណបរិសុទ្ធ ដែលបានសន្យា ព្រះវិញ្ញាណនោះទ្រង់ជាទីបញ្ជាំ ចិត្តពីដំណើរកេរ្តិ៍អាកររបស់យើងរាល់គ្នា ។ (អេភេស្យ ១:១៣-១៤)

តើការគង់នៅនៃព្រះវិញ្ញាណបរិសុទ្ធនោះ មានផលប្រយោជន៍អ្វីខ្លះចំពោះយើង នៅពេលឥឡូវនេះ ?

ក. ព្រះវិញ្ញាណបរិសុទ្ធប្រទានឲ្យយើងនូវជីវិតអស់កល្បជានិច្ចនៅពេលឥឡូវនេះ :

ព្រះយេស៊ូវបានប្រទានជីវិតរបស់ទ្រង់ដល់យើង ដើម្បីនៅពេលណាដែលយើងស្លាប់ ខាងរូបកាយទៅ យើងអាចទៅរស់នៅជាមួយទ្រង់នៅឋានសួគ៌បាន ។ រូបកាយរបស់យើងនឹង នៅតែស្លាប់ ដោយសារការជំនុំជម្រះរបស់ព្រះជាម្ចាស់លើមនុស្សព្រោះអំពើបាបរបស់ជីដូន ជីតារបស់យើង (សូមមើលព្រះគម្ពីរលោកុប្បត្តិ ៣:១៩) ប៉ុន្តែព្រលឹងវិញ្ញាណរបស់យើងនឹងមិន ដែលស្លាប់ឡើយ ។ អស់អ្នកដែលបានជឿលើព្រះយេស៊ូវ ហើយកែប្រែចិត្តពិតប្រាកដ មិនត្រូវ ខ្លាចសេចក្តីស្លាប់ទៀតឡើយ ដ្បិតព្រះជាម្ចាស់បានប្រទានឲ្យយើងនូវជីវិតអស់កល្បជានិច្ចរួច ទៅហើយ ។

ឯអ្នកណាដែលជឿដល់ព្រះរាជបុត្រា នោះមានជីវិតដ៏នៅអស់កល្បជានិច្ចហើយ តែអ្នកណាដែលមិនព្រមជឿដល់ព្រះរាជបុត្រាវិញ នោះនឹងមិនឃើញជីវិតសោះ ឡើយ គឺសេចក្តីក្រោធរបស់ព្រះតែងនៅជាប់លើអ្នកនោះឯង ។ (យ៉ូហាន ៣:៣៦)

មនុស្សនៅក្នុងលោកិយនេះមានការភ័យខ្លាចចំពោះសេចក្តីស្លាប់ណាស់ ។ មនុស្សភាគ ច្រើនគិតថា វាគឺជាសំណាងអាក្រក់ បើគ្រាន់តែនិយាយអំពីសេចក្តីស្លាប់នោះ ។ មនុស្សជា ច្រើនបានចំណាយប្រាក់កាសច្រើន ដើម្បីព្យាយាមការពារខ្លួនពីគ្រោះថ្នាក់ និងពីជំងឺរោគា ផ្សេងៗ ដោយការទិញខ្សែចង្កេះ ខ្សែសីមា ព្រលែងសត្វ ឬសាក់យ៉ន្តជាដើម ។ ហេតុអ្វីពួកគេ

ធ្វើដូច្នោះ ? គឺព្រោះតែពួកគេមានការភ័យខ្លាចចំពោះគ្រោះថ្នាក់ ឬសេចក្តីស្លាប់ ដែលអាចកើតឡើងនៅក្នុងជីវិតរបស់គេ ដោយគេគ្មានអ្វីពីងអាងក្រៅពីការទាំងអស់នេះឡើយ ! អស់អ្នកណាដែលមានជីវិតដ៏នៅអស់កល្បជានិច្ចមិនត្រូវខ្លាចសេចក្តីស្លាប់ឡើយ ព្រោះសេចក្តីស្លាប់ខាងរូបកាយគឺជាការត្រឡប់ទៅព្រះនៅឋានសួគ៌ ។ អ្នកជឿលើព្រះយេស៊ូវមានការសោកស្តាយនៅពេលដែលមានអ្នកជឿលើព្រះយេស៊ូវម្នាក់ទទួលមរណភាព តែយើងជាកូនរបស់ព្រះមិនគួរមានសេចក្តីសោកសង្រេងដូចជាលោកិយនោះឡើយ ដ្បិតយើងដឹងពីកន្លែងដែលអ្នកជឿទទួលមរណភាពនោះត្រូវទៅ ហើយក៏ដឹងថា យើងនឹងជួបពួកគេសាជាថ្មីម្តងទៀតនៅទីនោះផងដែរ ។

បងប្អូនអើយ ខ្ញុំមិនចង់ឲ្យអ្នករាល់គ្នាភិតភ័យពីពួកអ្នកដែលដេកលក់ (ស្លាប់) ទៅហើយទេ ក្រែងអ្នករាល់គ្នាកើតទុក្ខព្រួយ ដូចជាអ្នកឯទៀតដែលគ្មានសង្ឃឹម ។
(១ថៃស្សាឡូនីថ ៥:១៣)

មិនតែប៉ុណ្ណោះសោត អស់អ្នកណាដែលជឿលើព្រះយេស៊ូវមិនត្រូវខ្លាចវិញ្ញាណអាក្រក់ដូចជាព្រាយខ្មោច ឬអារក្សអ្នកតាជាដើមនោះឡើយ ដ្បិតព្រះវិញ្ញាណនៃព្រះដែលមានអំណាចលើសលប់នោះ រស់នៅក្នុងខ្លួនអ្នកជឿទាំងនោះ !

ពួកកូនតូចៗអើយ អ្នករាល់គ្នាមកពីព្រះ ហើយក៏ឈ្នះវិញ្ញាណទាំងនោះដែរ ពីព្រោះព្រះដែលគង់ក្នុងអ្នករាល់គ្នា នោះទ្រង់ធំជាងអានោះ ដែលនៅក្នុងលោកិយផង ។ (១យ៉ូហាន ៥:៥)

ខ. ព្រះវិញ្ញាណបរិសុទ្ធបំផ្លាស់ប្តូរចិត្ត ហើយនិងការប្រព្រឹត្តិរបស់យើងនៅពេលឥឡូវនេះ !

ព្រះវិញ្ញាណបរិសុទ្ធមកគង់នៅជាមួយយើង ដើម្បីបំផ្លាស់ចិត្តគំនិតរបស់យើង ហើយនាំយើងឲ្យរស់នៅក្នុងសេរីភាពផុតពីអំណាចនៃអំពើបាប ។ សាសនាផ្សេងៗរបស់លោកិយបានបង្រៀនយើងអំពីការចាំបាច់នៃការកែប្រែចេញពីផ្លូវបាប ក៏ប៉ុន្តែសាសនាមិនអាចជួយយើងឲ្យផ្លាស់ប្តូរបាននោះទេ ! សាសនាអាចអប់រំមនុស្សឲ្យធ្វើល្អ ក៏ប៉ុន្តែគ្មានអំណាចអាចផ្លាស់ប្តូរចិត្តរបស់យើងបានឡើយ ។ យើងត្រូវការការផ្លាស់ប្តូរ មិនមែនត្រឹមតែការអប់រំនោះទេ ! យើងរាល់គ្នាខ្វះសមត្ថភាពធ្វើការផ្លាស់ប្តូរចិត្ត និងគាប់ព្រះហឫទ័យព្រះ ។ យើងទាំងអស់គ្នាត្រូវការចិត្តថ្មី

និងជីវិតថ្មី ដែលមានតែព្រះជាម្ចាស់ទេ ដែលអាចប្រទានឲ្យយើងបាន ។ ព្រះគម្ពីរបានបង្រៀន ច្បាស់លាស់ថា ខណៈពេលដែលយើងចាប់ផ្តើមទុកចិត្តជឿលើព្រះយេស៊ូវ យើងបានកើតជាថ្មី ហើយព្រះវិញ្ញាណបរិសុទ្ធប្រទានឲ្យយើងនូវចិត្តថ្មី ។

បើអ្នកណានៅក្នុងព្រះគ្រីស្ទ នោះឈ្មោះថា បានកើតជាថ្មីហើយ អស់ទាំង សេចក្តីចាស់បានកន្លងបាត់ទៅ មើល គ្រប់ទាំងអស់បានត្រឡប់ជាថ្មីវិញ ។
(២កូរិនថូស ៥:១៧)

នៅពេលដែលយើងមានព្រះវិញ្ញាណនៃព្រះក្នុងខ្លួនហើយ ទ្រង់នឹងបង្រៀនយើងឲ្យ ស្គាល់ព្រះ ហើយមានសេចក្តីប្រកបជាមួយនឹងព្រះអង្គនៅពេលឥឡូវនេះ ។ ព្រះអង្គបង្រៀន យើងឲ្យចេះលះបង់អំពើបាបដែលយើងធ្លាប់ប្រព្រឹត្ត ហើយនាំយើងឲ្យស្គាល់សេចក្តីអំណរ និង សេចក្តីសុខសាន្តដ៏ពិតរបស់ទ្រង់ ។ អស់អ្នកណាដែលពិតជាប្រែចិត្ត ហើយជឿពិតប្រាកដទៅ លើព្រះយេស៊ូវនឹងមានការផ្លាស់ប្តូរក្នុងជីវិត ព្រោះព្រះវិញ្ញាណនៃព្រះដែលគង់នៅជាមួយពួក គាត់ ទ្រង់នឹងជួយអ្នកនោះឲ្យផ្លាស់ប្តូរបន្តិចម្តងៗដោយព្រះគុណរបស់ព្រះអង្គ ។ ដូច្នេះហើយ បើសិនជាមានមនុស្សម្នាក់គ្មានការផ្លាស់ប្តូរសោះនៅក្នុងចិត្ត និងជីវិតរបស់គាត់ នោះមានន័យ ថា ព្រះវិញ្ញាណបរិសុទ្ធមិនទាន់គង់នៅជាមួយអ្នកនោះឡើយ អ្នកនោះមិនទាន់បានកើតជាថ្មី ក្នុងព្រះយេស៊ូវនោះទេ ។

ម៉្យាងវិញទៀត ព្រះបន្ទូលនៃព្រះក៏បានពន្យល់ថា រូបកាយរបស់អ្នកជឿលើព្រះយេស៊ូវគឺ ជាវិហារនៃព្រះវិញ្ញាណបរិសុទ្ធផងដែរ ។ ដូច្នេះ ជីវិតរបស់យើងត្រូវតែបរិសុទ្ធ ពីព្រោះព្រះ វិញ្ញាណនៃព្រះ ដែលសណ្តិតនៅក្នុងយើង គឺល្អបរិសុទ្ធ ។

តើមិនដឹងទេឬអីថា រូបកាយអ្នករាល់គ្នាជាវិហារនៃព្រះវិញ្ញាណបរិសុទ្ធ ដែលអ្នក រាល់គ្នាបានទទួលមកពីព្រះ ? ហើយអ្នករាល់គ្នាមិនមែនជាបស់ផងខ្លួនទេ ដ្បិត ព្រះទ្រង់បានចេញផ្ទៃលោះអ្នករាល់គ្នាហើយ ដូច្នេះ ចូរតំកើងព្រះនៅក្នុងរូបកាយ នៃអ្នករាល់គ្នា ។ (១កូរិនថូស ៦:១៩-២០)

២. តើមរតកពេញលេញរបស់យើងគឺជាអ្វី ?

មរតកពេញលេញរបស់អ្នកជឿលើព្រះយេស៊ូវនៅពេលអនាគតកាល គឺជាការរស់នៅជាមួយ នឹងព្រះជាម្ចាស់ជារៀងរហូត ។ មរតកនៅពេលអនាគតរបស់យើង គឺយើងមិនអាចពិពណ៌នាបាន ឡើយ ! យើងនឹងឃើញព្រះដ៏ពិត ហើយនិងថ្វាយបង្គំទ្រង់ ព្រមទាំងរីករាយជាមួយនឹងព្រះអង្គ និង អ្នកជឿលើព្រះយេស៊ូវទាំងអស់រហូតទៅ ។ យើងនឹងមិនបាត់បង់មរតកនេះទេ ។

សូមសរសើរដល់ព្រះដ៏ជាព្រះវរបិតានៃព្រះយេស៊ូវគ្រីស្ទ ជាព្រះអម្ចាស់នៃយើងរាល់ គ្នា ដែលទ្រង់បានបង្កើតយើងឡើងជាថ្មី តាមសេចក្តីមេត្តាករុណាដ៏ធំរបស់ទ្រង់ ដើម្បីឲ្យយើងរាល់គ្នាបានសេចក្តីសង្ឃឹមដ៏រស់ ដោយសារព្រះយេស៊ូវគ្រីស្ទ ទ្រង់រស់ពី ស្លាប់ឡើងវិញ ហើយឲ្យយើងបានមរដក ដែលមិនចេះពុករលួយ ក៏ឥតសៅហ្មង ហើយមិនដែលស្រពោនឡើយ ជាមរដកដែលបំរុងទុកឲ្យយើងរាល់គ្នានៅ ស្ថានសួគ៌ ។ (១ពេត្រីស ១:៣-៥)

ព្រះអង្គនឹងបង្កើតឋានសួគ៌ថ្មី និងផែនដីថ្មីសម្រាប់យើងជាកូនរបស់ទ្រង់ ដែលជាកន្លែងគ្មាន ការឈឺចាប់ គ្មានការរងទុក្ខវេទនា គ្មានអំពើបាប ឬសេចក្តីស្លាប់ទៀតឡើយ ។ យើងនឹងបានជៀស ផុតពីទុក្ខវេទនា ដែលមកពីបណ្តាសានៃអំពើបាបរបស់យើងជារៀងរហូត ! ទ្រង់នឹងប្រទានពរឲ្យ យើងមានរូបកាយមួយថ្មីដែលគ្មានអំពើបាប ហើយយើងនឹងទទួលទ្រព្យសម្បត្តិយ៉ាងបរិបូរណ៍ពីព្រះ វរបិតារបស់យើង ! មរតកដ៏ពេញលេញនេះគួរតែលើកទឹកចិត្តយើងឲ្យខំព្យាយាមដើរតាមទ្រង់អស់ ពីដួងចិត្តរបស់យើង ព្រោះយើងមិនសមនឹងទទួលមរតកអស្ចារ្យនេះពីព្រះអង្គទេ ។

តែតាមសេចក្តីសន្យារបស់ទ្រង់ នោះយើងរាល់គ្នាទន្ទឹងចាំផ្ទៃមេឃថ្មី និងផែនដីថ្មី ដែលមានសុទ្ធតែសេចក្តីសុចរិតវិញ ដូច្នោះ ឱពួកស្នូនភ្លាមឃើញ ដែលទន្ទឹងចាំសេចក្តី ទាំងនោះ ចូរមានចិត្តឧស្សាហ៍ឲ្យទ្រង់បានឃើញអ្នករាល់គ្នាជាឥតសៅហ្មង ហើយ ឥតកន្លែងបន្ទោសបាន ទាំងមានសេចក្តីមេត្រីផង ។ (២ពេត្រីស ៣:១៣-១៤)

ការដាស់តឿនចុងក្រោយ ៖

សេចក្តីសន្យាទាំងពីរដែលយើងបានរៀបរាប់នៅក្នុងមេរៀនទី២នេះ (ការរួចពីបាប និងការទទួល មរតកនៃព្រះ) គឺជារបស់ទ្រព្យដែលលោកិយនេះ ឬសាសនាក្នុងលោកិយ មិនអាចផ្តល់ដល់មនុស្សយើង

បានឡើយ ។ ការសន្យាទាំងពីរនេះមានតម្លៃខ្ពស់ជាងអ្វីៗទាំងអស់នៅលើផែនដី ដូចជាលុយកាក់ អំណាច កិត្តិយស ឬការសប្បាយ ។ ល ។ ព្រះយេស៊ូវបានរំព្យកដាស់តឿនយើងថា ទ្រព្យសម្បត្តិនៅក្នុងលោកិយនេះ នឹងបាត់អស់ទៅ ។ អញ្ចឹង យើងគួរតែព្យាយាមប្រមូលទ្រព្យសម្បត្តិដែលមិនថយជាប់រហូតវិញ ។

កុំឲ្យប្រមូលទ្រព្យសម្បត្តិទុកសម្រាប់ខ្លួននៅផែនដី ជាកន្លែងដែលមានកន្ត្រាត និងច្រេះស៊ី បំផ្លាញ ហើយចោរទំលុះប្លន់នោះឡើយ ត្រូវប្រមូលទ្រព្យសម្បត្តិទុកសម្រាប់ខ្លួននៅឯ ស្ថានសួគ៌វិញ ដែលជាកន្លែងគ្មានកន្ត្រាត ឬច្រេះស៊ីបំផ្លាញឡើយ ក៏គ្មានចោរទំលុះ ឬប្លន់ផង ពីព្រោះសម្បត្តិទ្រព្យរបស់អ្នកស្ថិតនៅកន្លែងណា នោះចិត្តអ្នកក៏នឹងនៅកន្លែងនោះដែរ ។
(ម៉ាថាយ ៦:១៩-២១)

ឯលោកិយនេះ និងសេចក្តីប៉ងប្រាថ្នារបស់វា នោះកំពុងកន្លងទៅ តែអ្នកណាដែលធ្វើតាម ព្រះហឫទ័យព្រះ នោះនឹងនៅជាប់អស់កល្បជានិច្ចវិញ ។ (១យ៉ូហាន ២:១៧)

សំណួរមេរៀនទី២ ៖

- ១. តើសេចក្តីសន្យាទី១ ដែលព្រះយេស៊ូវបានសន្យាចំពោះអ្នកជឿលើទ្រង់គឺជាអ្វី ?
- ២. យោងតាមមេរៀននេះ ហេតុអ្វីបានជាយើងត្រូវការរួចពីបាប ? (តម្រុយ ៖ មាន៣យ៉ាង)
- ៣. ហេតុអ្វីបានជាព្រះជាម្ចាស់មិនអាចមើលរំលងនូវអំពើបាបរបស់យើង ?
- ៤. តើយើងនឹងត្រូវការពេលយូរប៉ុណ្ណាទៅ ដើម្បីសងថ្លៃលោះបាបរបស់យើងឲ្យរួច ?
- ៥. បើយើងចង់ត្រឡប់ជាសុចរិតដោយការប្រព្រឹត្តរបស់ខ្លួនយើង តើយើងរាល់គ្នាត្រូវកាន់តាមក្រឹត្យ វិន័យរបស់ព្រះប៉ុន្មានបទ ? អញ្ចឹង តើយើងរាល់គ្នាអាចទីពឹងខ្លួន ហើយត្រឡប់ជាសុចរិតដោយការ ប្រព្រឹត្តរបស់ខ្លួនបានដែរឬទេ ?
- ៦. តើអ្នកណាអាចសងថ្លៃលោះបាបរបស់យើងបាន ? ហេតុអ្វីបានជាព្រះយេស៊ូវអាចសងថ្លៃលោះបាប ទាំងអស់របស់យើងបាន ប៉ុន្តែមនុស្សផ្សេងទៀតមិនអាចសងថ្លៃលោះបាបរបស់យើងបាន ?
- ៧. តើសេចក្តីសន្យាទី២ ដែលព្រះយេស៊ូវបានសន្យាចំពោះអ្នកជឿលើទ្រង់គឺជាអ្វី ?
- ៨. មរតកនៃព្រះយេស៊ូវមានពីរផ្នែក តើមានអ្វីខ្លះ ?
- ៩. តើរបស់បញ្ចាំចិត្តនៃមរតករបស់យើងគឺជាអ្វី ?

- ១០. តើព្រះវិញ្ញាណបរិសុទ្ធនៃព្រះមកគង់នៅជាមួយអ្នកជឿនៅពេលណា ?
- ១១. យោងតាមមេរៀននេះ តើការគង់នៅនៃព្រះវិញ្ញាណបរិសុទ្ធនោះ មានផលប្រយោជន៍អ្វីខ្លះចំពោះយើងនៅពេលឥឡូវនេះ ? (តម្រុយ ៖ មាន២យ៉ាង)
- ១២. តើជីវិតដ៏នៅអស់កល្បជានិច្ចមានន័យថា រូបកាយរបស់យើងមិនចេះស្លាប់មែនឬទេ ?
- ១៣. តើអ្នកជឿលើព្រះយេស៊ូវគួរខ្លាចសេចក្តីស្លាប់ដែរឬទេ ? ហេតុអ្វី ?
- ១៤. តើមនុស្សលោកតែងតែធ្វើអ្វីដែលបង្ហាញថា ពួកគេមានការភ័យខ្លាចចំពោះសេចក្តីស្លាប់ ?
- ១៥. តើអ្នកជឿលើព្រះយេស៊ូវគួរខ្លាចវិញ្ញាណអាក្រក់ ព្រាយខ្មោច ឬអារក្សអ្នកតាដែរឬទេ ? ហេតុអ្វី ?
- ១៦. តើសាសនារបស់លោកិយមានអំណាចជួយផ្លាស់ប្តូរចិត្តរបស់មនុស្សយើងដែរឬទេ ?
- ១៧. ហេតុអ្វីបានជាអ្នកទាំងអស់ដែលជឿលើព្រះយេស៊ូវពិតប្រាកដនឹងពិតជាមានការផ្លាស់ប្តូរក្នុងជីវិតរបស់គេ ?
- ១៨. តើវិហារនៃព្រះវិញ្ញាណបរិសុទ្ធគង់នៅទីណា ?
- ១៩. តើមរតកពេញលេញរបស់យើងគឺជាអ្វីខ្លះ ?
- ២០. តើការសន្យាទាំងពីរដែលព្រះបានសន្យាប្រទានឲ្យអ្នកជឿ (ការរួចពីបាប និងការទទួលមរតកនៃព្រះ) មានតម្លៃខ្ពស់ជាងអ្វីខ្លះនៅលើផែនដីនេះ ?

មេរៀនទី៣

សំណួរទី៣៖ តើការកែប្រែចិត្តពិតប្រាកដ មានន័យយ៉ាងដូចម្តេច ?

អស់អ្នកណាដែលបានទទួលការរួចពីបាប (សេចក្តីសន្យាទី១) ហើយបានទទួលព្រះវិញ្ញាណបរិសុទ្ធ នៃព្រះជាមរតកដំបូងរបស់ពួកគេ (សេចក្តីសន្យាទី២) នឹងមានចិត្តចង់គោរព និងដើរតាមព្រះជាម្ចាស់ ។ អស់មនុស្សទាំងឡាយណាដែលមានសេចក្តីជំនឿពិតប្រាកដទៅលើព្រះយេស៊ូវ នឹងបង្កើតផលផ្លែនៃការប្រែចិត្ត ។ ព្រះយេស៊ូវ និងសាវ័ករបស់ទ្រង់បានចែងជាច្រើនអំពីភាពចាំបាច់នៃការកែប្រែចិត្តពីអំពើបាប និងផ្លូវចាស់របស់យើង ។ នៅពេលដែលព្រះយេស៊ូវ និងសាវ័ករបស់ទ្រង់ប្រើពាក្យ «កែប្រែចិត្ត» នោះ តើពាក្យនោះមានន័យយ៉ាងដូចម្តេច ? នេះគឺជាសំណួរមួយដែលមានសារៈសំខាន់ណាស់ ។

គំរូរបស់សាវ័កប៉ុល ៖

មុនពេលគាត់ជឿលើព្រះយេស៊ូវ លោកប៉ុលស្តប់ ហើយបៀតបៀនដល់អ្នកជឿលើព្រះយេស៊ូវ ។ ក្រោយមក ព្រះយេស៊ូវបានបង្ហាញរូបអង្គទ្រង់ឲ្យលោកប៉ុលបានឃើញ ។ នៅពេលនោះ គាត់បានកែប្រែចិត្តជឿលើទ្រង់ ព្រមទាំងក្លាយជាអ្នកបម្រើរបស់ព្រះអង្គទៅវិញ ។ ទ្រង់បានត្រាស់ហៅគាត់ឲ្យបម្រើព្រះអង្គក្នុងការផ្សាយដំណឹងល្អទៅគ្រប់ជាតិសាសន៍ ។ សូមលោកអ្នកយកចិត្តទុកដាក់ទៅលើរបៀបដែលសាវ័កប៉ុលបានប្រកាសព្រះបន្ទូលនៃព្រះទៅកាន់សាសន៍ផ្សេងៗ កាលគាត់បានធ្វើទីបន្ទាល់ចំពោះស្តេចនៅសម័យនោះ ។

ដូច្នេះ បពិត្រព្រះវាជានីតិប៉ាអើយ ទូលបង្គំមិនបានចេសនឹងការដាក់ស្បែកពីស្ថានសួគ៌នោះទេ គឺទូលបង្គំបានប្រាប់ឲ្យមនុស្សទាំងអស់ប្រែចិត្ត ហើយដាក់បែរមកឯព្រះវិញ ទាំងប្រព្រឹត្តិបែបសំណំនិងការប្រែចិត្តផង គឺប្រាប់ដល់ពួកអ្នកដែលនៅក្រុងដាម៉ាសជាមុនដំបូងរួចនៅក្រុងយេរូសាឡឹម និងគ្រប់ក្នុងខេត្តយូដា ហើយដល់អស់ទាំងសាសន៍ដទៃផង ។

(កិច្ចការ ២៦:១៩-២០)

នៅពេលដែលលោកប៉ុលប្រកាសដំណឹងល្អ តើលោកបានប្រាប់ប្រជាជននៅតាមកន្លែងផ្សេងៗឲ្យធ្វើអ្វីខ្លះ ? មានសកម្មភាព៣នៅក្នុងកិច្ចការ ២៦:២០ ៖

១. គាត់បានប្រាប់មនុស្សទាំងអស់ឲ្យប្រែចិត្ត (ពីជំនឿចាស់ និងពីអំពើបាបចាស់របស់ពួកគេ) ។
២. គាត់បានប្រាប់មនុស្សទាំងអស់ឲ្យងាកបែរមកឯព្រះវិញ ។
៣. គាត់បានប្រាប់មនុស្សទាំងអស់ឲ្យប្រព្រឹត្តបែបសំណើនឹងការប្រែចិត្ត (អ្នកទាំងនោះត្រូវតែមានផលផ្លែនៃការប្រែចិត្ត) ។

អ្នកណាដែលពិតជាប្រែចិត្ត ហើយជឿពិតប្រាកដទៅលើព្រះយេស៊ូវនោះ នឹងមានការផ្លាស់ប្តូរក្នុងជីវិត ។ ហេតុអ្វីក៏ដូច្នោះ ? ពីព្រោះពួកគេបានងាកចេញពីផ្លូវចាស់របស់ពួកគេ ដើម្បីទៅរកផ្លូវរបស់ព្រះ ហើយឥឡូវនេះ ព្រះវិញ្ញាណបរិសុទ្ធគង់នៅជាមួយពួកគេ ហើយកំពុងតែធ្វើការផ្លាស់ប្តូរពួកគេឲ្យដូចជាព្រះយេស៊ូវវិញ ។ ព្រះគម្ពីរបានចែងថា ៖

បើអ្នកណានៅក្នុងព្រះគ្រីស្ទ នោះឈ្មោះថាបានកើតជាថ្មីហើយ អស់ទាំងសេចក្តីចាស់បានកន្លងបាត់ទៅ មើល គ្រប់ទាំងអស់បានត្រឡប់ជាថ្មីវិញ ។ (២កូរិនថូស ៥:១៧)

យើងរាល់គ្នាដឹងថា យើងស្គាល់ទ្រង់ដោយសារសេចក្តីនេះ គឺដោយយើងកាន់តាមបញ្ញត្តិរបស់ទ្រង់ ។ អ្នកណាដែលថា បានស្គាល់ទ្រង់ តែមិនកាន់តាមបញ្ញត្តិទ្រង់ទេ អ្នកនោះឈ្មោះថាជាអ្នកកុហក ហើយសេចក្តីពិតមិននៅក្នុងអ្នកនោះឡើយ តែអ្នកណាដែលកាន់តាមព្រះបន្ទូលទ្រង់វិញ នោះប្រាកដជាសេចក្តីស្រឡាញ់នៃព្រះបានពេញខ្នាតនៅក្នុងអ្នកនោះហើយ គឺដោយសេចក្តីនោះឯង ដែលយើងដឹងថា យើងនៅក្នុងទ្រង់ ។ អ្នកណាដែលថាខ្លួននៅក្នុងទ្រង់ នោះត្រូវតែប្រព្រឹត្តដូចជាទ្រង់ដែរ ។ (១យ៉ូហាន ២:៣-៦)

ចូរក្រឡេកមើលឧទាហរណ៍នៃអ្នកជឿលើព្រះយេស៊ូវថ្មីៗពីរក្រុម ដែលធ្វើជានិមិត្តរូបល្អអំពីការកែប្រែចិត្តចំពោះព្រះអង្គ ។

ឧទាហរណ៍ពីរដែលបង្ហាញពីការកែប្រែចិត្តពិតប្រាកដ ៖

ក. ឧទាហរណ៍ទី១ ៖ ពួកអ្នកជឿនៅក្នុងទីក្រុងអេភេសូរ

ហើយព្រះទ្រង់ធ្វើការប្រទ្ធារមីយ៉ាងប្លែកៗ ដោយសារដៃប៉ុល ដល់ម៉្លោះបានជាគេ គ្រាន់តែយកកន្សែង ឬក្រមា ពីខ្លួនគាត់ ទៅដាក់លើមនុស្សមានជំងឺ នោះគេក៏បានជា ហើយមានអារក្សអសោច៍ចេញពីមនុស្សដែរ ។ រីឯមានមនុស្សសាសន៍យូដាខ្លះ ជាគ្រូ មន្តអាគមដែលដើរចុះឡើង គេក៏ចាប់តាំងអំពាវនាវ ដល់ព្រះនាមព្រះអម្ចាស់យេស៊ូវ ពីលើមនុស្សដែលមានអារក្សអសោច៍ចូលថា អញបង្គាប់ឯង ដោយនូវព្រះយេស៊ូវ ដែលប៉ុលប្រកាសប្រាប់នោះ ។ ក្នុងពួកមនុស្សដែលធ្វើដូច្នោះ មាន៧នាក់ ជាកូននៃ សាសន៍យូដាម្នាក់ ដែលធ្វើជាសង្គ្រាមឈ្មោះស្តេវ៉ា តែអារក្សអសោច៍ឆ្លើយទៅគេថា យើងស្គាល់ព្រះយេស៊ូវហើយ ក៏ស្គាល់ប៉ុលបន្តិចបន្តួចដែរ តែឯងរាល់គ្នា តើជាអ្នក ណាវិញ ? រួចមនុស្សដែលមានអារក្សអសោច៍ចូលក៏ស្ទុះទៅលើគេ ទាំងបង្ក្រប ហើយ ឈ្នះគេ ដល់ម៉្លោះបានជាគេរត់ចេញពីផ្ទះនោះទាំងអាក្រាត ហើយមានរបួសផង ។ ឯ អស់មនុស្សនៅក្រុងអេភេសូរ ទាំងសាសន៍យូដា នឹងសាសន៍ក្រេកផង បានដឹងរឿង នោះ ក៏កើតមានចិត្តភ័យខ្លាចទាំងអស់គ្នា ហើយព្រះនាមព្រះអម្ចាស់យេស៊ូវក៏បាន ឡើងឡើង ។ មានមនុស្សជាច្រើនដែលបានជឿ គេមកលន់តូ ព្រមទាំងសម្តែងប្រាប់ពី ការដែលខ្លួនបានប្រព្រឹត្តផង ។ ឯមនុស្សដែលប្រព្រឹត្តវិជ្ជាប្លែកៗ នោះក៏មានច្រើន នាក់ បានយកក្បួនតម្រាបរបស់ខ្លួន មកដុតចោលនៅចំពោះមុខមនុស្សទាំងអស់គ្នា ។ គេបានគិតផ្នែកក្បួនទាំងនោះមើល ឃើញមានដំឡែងអស់៥ម៉ឺនរៀល ។ គឺយ៉ាងដូច្នោះ ឯង ដែលព្រះបន្ទូលនៃព្រះអម្ចាស់បានចំរើនកើនឡើង ហើយបានឈ្នះដោយ អំណាច ។ (កិច្ចការ ១៩:១១-២០)

អ្វីដែលបានកើតឡើងនៅទីក្រុងអេភេសូរ គឺអស្ចារ្យណាស់ ! អំណាចរបស់ព្រះជាម្ចាស់ត្រូវ បានបង្ហាញដល់មនុស្សជាច្រើនតាមវិធីផ្សេងៗ ។ មនុស្សជាច្រើនបានជឿដំណឹងល្អ ដែលបាន ផ្សព្វផ្សាយដោយលោកប៉ុលនៅទីនោះ ។ តើពួកគេបានធ្វើអ្វី ដើម្បីបង្ហាញពីសេចក្តីជំនឿរបស់ពួក គេទៅលើព្រះយេស៊ូវ ? អ្នកជឿលើព្រះយេស៊ូវថ្មីៗនៅក្រុងអេភេសូរបានបំផ្លាញក្បួនតម្រា និង លះបង់វត្ថុសាសនាទាំងអស់របស់ពួកគេដោយដុតចោល ទោះបីជាវាមានតម្លៃស្មើនឹងលុយជាច្រើន ក៏ដោយ ។ ទ្រព្យសម្បត្តិដែលគេបានបំផ្លាញចោល បើគិតជាលុយរបស់យើងសព្វថ្ងៃនេះ គឺមាន

តម្លៃជាង ៤០.០០០\$! ហេតុអ្វីបានជាពួកគេធ្វើដូច្នោះ ? ពួកគេពិតជាបានកែប្រែចិត្ត ហើយងាកចេញពីការបម្រើព្រះមិនពិត ទៅបម្រើព្រះដ៏ពិត ដែលមានព្រះជន្មរស់វិញ ។ ឥឡូវនេះ ព្រះវិញ្ញាណបរិសុទ្ធនៃព្រះគង់នៅជាមួយពួកគេ ហេតុដូច្នោះហើយបានជាពួកគេមិនចង់ថ្វាយបង្គំវិញ្ញាណអាក្រក់ និងព្រះដទៃទៀត ។

ខ. ឧទាហរណ៍ទី២ ៖ ពួកអ្នកជឿនៅក្នុងទីក្រុងថៃស្យាឡូនីច

ឱបងប្អូន ដែលព្រះទ្រង់ស្រឡាញ់អើយ យើងខ្ញុំដឹងថា ទ្រង់បានរើសតាំងអ្នករាល់គ្នាហើយ ដ្បិតដំណឹងល្អរបស់យើងខ្ញុំ មិនបានផ្សាយមកដល់អ្នករាល់គ្នា ដោយពាក្យសម្តីតែប៉ុណ្ណោះទេ គឺដោយព្រះចេស្ដា និងព្រះវិញ្ញាណបរិសុទ្ធដែរ ហើយដោយសេចក្តីជំនឿដ៏មោះមុតជាខ្លាំងថែមទៀតផង ដូចជាអ្នករាល់គ្នាដឹងហើយ ពីដំណើរយើងខ្ញុំ ដែលនៅក្នុងពួកអ្នករាល់គ្នាយ៉ាងណា សម្រាប់នឹងជួយដល់អ្នករាល់គ្នា ។ អ្នករាល់គ្នាក៏បានត្រាប់តាមយើងខ្ញុំ ហើយនិងព្រះអម្ចាស់ ដោយបានទទួលព្រះបន្ទូល ដោយសេចក្តីអំណររបស់ព្រះវិញ្ញាណបរិសុទ្ធ ក្នុងកាលដែលកំពុងតែកើតទុក្ខលំបាកជាខ្លាំងផង ដល់ម៉្លោះបានជាអ្នករាល់គ្នាបានត្រឡប់ជាគំរូ ដល់អស់អ្នកដែលជឿនៅស្រុកម៉ាសេដូន និងស្រុកអាខែ ។ ដ្បិតព្រះបន្ទូលនៃព្រះអម្ចាស់បានផ្សាយចេញពីអ្នករាល់គ្នា មិនមែនតែក្នុងស្រុកម៉ាសេដូន និងស្រុកអាខែប៉ុណ្ណោះទេ គឺរហូតដល់គ្រប់ទាំងកន្លែង ដែលឮនិយាយពីសេចក្តីជំនឿរបស់អ្នករាល់គ្នាចំពោះព្រះថែមទៀតផង បានជាមិនចាំបាច់ឲ្យយើងខ្ញុំនិយាយអ្វីទៀតទេ ។ ដ្បិតគេថ្លែងប្រាប់ពីយើងខ្ញុំ ដែលអ្នករាល់គ្នាបានទទួលយើងយ៉ាងណា ទាំងបែរចេញពីរូបព្រះ មកឯព្រះដ៏ពិត ឲ្យបានគោរពប្រតិបត្តិដល់ព្រះ ដ៏មានព្រះជន្មរស់នៅនោះវិញ ហើយឲ្យបានចាំព្រះរាជបុត្រាព្រះ ទ្រង់យាងមកពីស្ថានសួគ៌ ដែលព្រះបានប្រោសឲ្យទ្រង់រស់ពីស្លាប់ឡើងវិញ គឺជាព្រះយេស៊ូវ ដែលទ្រង់ប្រោសឲ្យយើងរួចពីសេចក្តីខ្ចាស់ទៅមុខ ។

(១ថៃស្យាឡូនីច ១:៥-១០)

ទីបន្ទាល់របស់ពួកអ្នកជឿទាំងនោះនៅក្នុងទីក្រុងថៃស្យាឡូនីចអស្ចារ្យណាស់ហ្ន៎ ! តើអ្វីខ្លះជាកស្តុតាងដែលបង្ហាញថា ពួកអ្នកជឿនៅក្នុងទីក្រុងថៃស្យាឡូនីចពិតជាបានកែប្រែចិត្តចេញពីជំនឿ

ចាស់ និងអំពើបាបចាស់របស់ពួកគេ ? នៅក្នុងខ្លួនបានចែងថា ព្រះបន្ទូល និងសេចក្តីជំនឿរបស់អ្នក ជឿនៅទីក្រុងថៃស្យាឡូនីថ «បានផ្សាយចេញពី» ពួកគេ បានជា «មិនចាំបាច់ឲ្យយើងខ្ញុំនិយាយអ្វី ទៀតទេ» ។ ខនេះមានន័យថា មនុស្សគ្រប់គ្នាបានឃើញការផ្លាស់ប្តូរក្នុងជីវិតរបស់ពួកគេ ។

ហើយសូមពិចារណាមើលរបៀបដែលពួកគេបានបែរចេញពីរូបព្រះ ដើម្បីបម្រើព្រះដ៏ពិត ដែលមានព្រះជន្មដ៏រស់ ! មានសកម្មភាព៣នៅក្នុងខ្លួន ស្រដៀងនឹងសកម្មភាពទាំង៣ដែលលោក ប៉ុលបានរៀបរាប់ក្នុងទីបន្ទាល់របស់គាត់នៅកិច្ចការ ២៦ ៖

- ១. ពួកគេបានបែរចេញពីរូបព្រះ ។
- ២. ពួកគេបានមកឯព្រះដ៏ពិត ។
- ៣. ពួកគេបានគោរពប្រតិបត្តិដល់ព្រះ ។

ពួកអ្នកជឿពិតប្រាកដទាំងអស់នៅក្នុងព្រះយេស៊ូវគ្រីស្ទបានដាក់ចេញពីរូបសំណាក និងផ្លូវ នៃជំនឿចាស់របស់គេ ។ ពួកអ្នកជឿលើព្រះយេស៊ូវពិតប្រាកដនឹងបម្រើព្រះអង្គតែមួយប៉ុណ្ណោះ ។ គ្មានករណីលើកលែងនោះទេ ។ គ្មាននរណាម្នាក់អាចបម្រើចៅហ្វាយពីរក្នុងពេលតែមួយបានទេ ព្រោះព្រះគម្ពីរបានចែងថា ៖

គ្មានអ្នកណាអាចនឹងបំរើចៅហ្វាយ២នាក់បានទេ ដ្បិតអ្នកនោះនឹងស្អប់១ ហើយ ស្រឡាញ់១ ឬស្មោះត្រង់នឹង១ ហើយមើលងាយ១ អ្នករាល់គ្នាពុំអាចនឹងគោរពដល់ ព្រះ និងទ្រព្យសម្បត្តិផងបានទេ ។ (ម៉ាថាយ ៦:២៤)

ព្រះគម្ពីរ១ថៃស្យាឡូនីថ ១:៩ បានចែងថា អ្នកដែលកែប្រែចិត្តពិតប្រាកដនឹងបែរចេញពីរូប ព្រះ ។ តើពាក្យ «រូបព្រះ» អាចសំដៅទៅលើអ្វីខ្លះ ? «រូបព្រះ» គឺជាអ្វីៗទាំងអស់ ទាំងរូបចម្លាក់ ទាំង វត្ថុស័ក្តិសិទ្ធិផ្សេងៗ ដែលយើងចាត់ទុកសំខាន់ជាងព្រះជាម្ចាស់នៅក្នុងជីវិតរបស់យើង ។ សាវ័ក ប៉ុលបានបង្រៀនតាមរយៈព្រះវិញ្ញាណបរិសុទ្ធថា សេចក្តីលោភលន់ចាត់ទុកដូចជាការថ្វាយបង្គំរូប ព្រះដែរ ដ្បិតព្រះគម្ពីរបានប្រាប់ថា ៖

ដូច្នោះ ចូរសម្លាប់និស្ស័យសាច់ឈាមរបស់អ្នករាល់គ្នា ដែលនៅផែនដីនេះចេញ គឺជា ការសហាយស្មន់ ស្មោកគ្រោក សំរើបសំរាល ប៉ងប្រាថ្នាអាក្រក់ និងសេចក្តីលោភ ដែលរាប់ទុកដូចជាការថ្វាយបង្គំប្រះ ។ (ភូឡូស ៣:៥)

ឧទាហរណ៍ទាំងពីរនៅខាងលើបានបង្ហាញយ៉ាងច្បាស់ថា អ្នកណាដែលពិតជាប្រែចិត្ត ហើយជឿពិតប្រាកដទៅលើព្រះយេស៊ូវនោះ នឹងមានការផ្លាស់ប្តូរក្នុងជីវិត ។ ដូច្នោះ អ្នកទាំងឡាយ ណាដែលចង់បន្តប្រព្រឹត្តតាមផ្លូវចាស់របស់ពួកគេ ហើយបម្រើព្រះចាស់ នោះគេមិនទាន់បានកែប្រែ ចិត្ត និងត្រឡប់ទៅរកព្រះនៅឡើយទេ ទោះបីជាគេពោលពាក្យថា គេជឿក៏ដោយ ។ អស់អ្នកដែល មិនចង់ដើរតាមព្រះយេស៊ូវ ហើយនៅតែមានបំណងដើរក្នុងអំពើបាប ដូចជាលោកិយវិញ អ្នកនោះ គ្មានព្រះវិញ្ញាណបរិសុទ្ធគង់នៅក្នុងខ្លួនទេ ។ អ្នកនោះមិនមែនជាអ្នកជឿលើព្រះយេស៊ូវដ៏ពិតនោះ ទេ ។ ការកែប្រែចិត្តមានន័យថា អ្នកជឿមានបំណងបែរចេញពីអំពើបាបដែលគាត់បានប្រព្រឹត្តកន្លង មក ។ នៅពេលដែលយើងពិតជាលន់តូបាប ព្រះវិញ្ញាណនៃព្រះដ៏ជារបស់បញ្ចាំចិត្តរបស់យើង ទ្រង់ នឹងជួយយើងឲ្យផ្លាស់ប្តូរបន្តិចម្តងៗដោយព្រះគុណរបស់ទ្រង់ គឺក្នុងន័យឲ្យយើងមានសមត្ថភាពដើរ តាមព្រះយេស៊ូវបាន ។ ការទាំងអស់នេះមានន័យថា អ្នកជឿលើព្រះយេស៊ូវទាំងអស់នឹងមានចិត្ត លែងប្រព្រឹត្តកិច្ចការខាងសាច់ឈាម ហើយគាត់នឹងបង្កើតផលផ្លែនៃព្រះវិញ្ញាណបរិសុទ្ធ ព្រោះព្រះ គម្ពីរបានប្រាប់ថា ៖

រីឯកិច្ចការខាងសាច់ឈាម នោះប្រាកដច្បាស់ហើយ គឺជាសេចក្តីកំផិត សហាយស្មន់ ស្មោកគ្រោក អាសអាភាស ថ្វាយបង្គំប្រះ មន្តអាគម សំអប់គ្នា ឈ្លោះប្រកែក ឈ្នានីស កំហឹង ទាស់ទែងគ្នា បាក់បែក បក្សពួក ច្រណែន កាប់សម្លាប់ ប្រមឹក ស៊ីដឹក ជ្រុល និងការអ្វីទៀត ដែលស្រដៀងនឹងសេចក្តីទាំងនេះផង ហើយខ្ញុំប្រាប់អ្នករាល់គ្នា ទុកជាមុន ដូចជាបានប្រាប់រួចមកហើយថា អស់អ្នកដែលប្រព្រឹត្តដូច្នោះ នោះមិនបាន គ្រងនគរព្រះ ទុកជាមរដកឡើយ ។ តែឯផលផ្លែនៃព្រះវិញ្ញាណវិញ នោះគឺសេចក្តី ស្រឡាញ់ អំណរអរ មេត្រីភាព អត់ធ្មត់ សុភាព សប្បុរស ស្មោះត្រង់ ស្ងួតបូត ហើយ ដឹងខ្មាត គ្មានក្រឹត្យវិន័យណាទាស់នឹងសេចក្តីយ៉ាងនោះទេ ។ ហើយអស់អ្នកដែលជា របស់ផងព្រះគ្រីស្ទ នោះបានឆ្កាងសាច់ឈាមហើយ ព្រមទាំងសេចក្តីរិជ្ជល និង

សេចក្តីប៉ងប្រាថ្នាទាំងប៉ុន្មានផង ។ បើសិនជាយើងរស់ដោយនូវព្រះវិញ្ញាណ នោះត្រូវ
ដើរដោយព្រះវិញ្ញាណដែរ (កាឡាទី ៥:១៩-២៥)

សំណួរមេរៀនទី៣ ៖

- ១. យោងតាមកិច្ចការ ២៦:១៩-២០ នៅពេលលោកប៉ុលបានប្រកាសដំណឹងល្អ តើគាត់បានប្រាប់
ប្រជាជនឲ្យធ្វើអ្វី ? (តម្រុយ ៖ មានសកម្មភាព៣យ៉ាង)
- ២. ហេតុអ្វីបានជាអ្នកទាំងអស់ដែលបានកែប្រែចិត្តពិតប្រាកដនោះ នឹងមានការផ្លាស់ប្តូរក្នុងជីវិត ?
- ៣. តើអ្វីខ្លះជាកសុតាងដែលបង្ហាញថា ពួកអ្នកជឿនៅក្នុងទីក្រុងអេភេសូរពិតជាបានកែប្រែចិត្តចេញពី
ជំនឿចាស់ និងអំពើបាបចាស់របស់ពួកគេ ?
- ៤. តើអ្វីខ្លះជាកសុតាងដែលបង្ហាញថា ពួកអ្នកជឿនៅក្នុងទីក្រុងថៃស្សាឡូនីចពិតជាបានកែប្រែចិត្ត
ចេញពីជំនឿចាស់ និងអំពើបាបចាស់របស់ពួកគេ ?
- ៥. តើមនុស្សយើងអាចគោរព និងបម្រើចៅហ្វាយពីរក្នុងពេលតែមួយបានឬទេ ?
- ៦. យោងតាមមេរៀនរបស់យើង តើពាក្យ «រូបព្រះ» អាចសំដៅទៅលើអ្វីខ្លះ ?
- ៧. យោងតាមកាឡាទី ៥:១៩-២១ អ្នកទាំងឡាយណាដែលនៅតែមានចិត្តបន្តប្រព្រឹត្តកិច្ចការខាងសាច់
ឈាមនៅឡើយ (ផ្លូវចាស់របស់ពួកគេ) តើពួកគេបានកែប្រែចិត្តពិតប្រាកដដែរឬទេ ?
- ៨. យោងតាមកាឡាទី ៥:២២-២៥ តើបទគម្ពីរនេះបានពិពណ៌នាប្រាប់យើងយ៉ាងដូចម្តេចខ្លះ ចំពោះ
ការប្រព្រឹត្តិរបស់អ្នកដែលបានកែប្រែចិត្តរួចហើយ ?

មេរៀនទី៤

សំណួរទី៤ ៖ តើអ្វីជាការលះបង់ និងសេចក្តីអំណរ នៃការក្លាយជាសិស្សដ៏ពិតរបស់ព្រះយេស៊ូវ ?

(សម្គាល់សម្រាប់គ្រូបង្រៀន ៖ ដោយសារមេរៀនទី៤នេះវែង លោកអ្នកអាចចែកជា២មេរៀនក៏បានដែរ)

បន្ទាប់ពីមនុស្សម្នាក់បានជឿលើព្រះយេស៊ូវជាព្រះអង្គសង្គ្រោះ ហើយបានកែប្រែចិត្តពីអំពើបាបរបស់ខ្លួន នោះនៅគ្រាណាមួយ អ្នកនោះនឹងចាប់ផ្តើមជួបប្រទះសេចក្តីបៀតបៀន ។ សេចក្តីបៀតបៀននេះ គឺមិនមែនគ្រាន់តែកើតចេញពីពាក្យសម្តីប៉ុណ្ណោះទេ ប៉ុន្តែនៅក្នុងករណីខ្លះ សេចក្តីបៀតបៀនអាចកើតចេញពីប្រភពផ្សេងៗទៀត ដូចជាសេចក្តីច្រណែនក្នុងក្រុមគ្រួសារ ឬមិត្តភក្តិរបស់ពួកគេ ។ នៅក្នុងមេរៀននេះ យើងនឹងដឹងច្បាស់ថា សេចក្តីបៀតបៀនគឺជាបទពិសោធន៍ធម្មតារបស់អ្នកជឿលើព្រះយេស៊ូវទាំងអស់ ។

គំរូរបស់សាវកប៉ុល ៖

នៅក្នុងមេរៀនទី៣ យើងបានសិក្សាអំពីសេចក្តីប្រកាសរបស់លោកប៉ុលចំពោះប្រជាជននៅសម័យនោះ ។ តើលោកអ្នកគិតថា មានអ្វីបានកើតឡើងចំពោះសាវកប៉ុលនៅពេលដែលគាត់បានប្រកាសប្រាប់យ៉ាងក្លាហានថា មនុស្សទាំងអស់ត្រូវកែប្រែចិត្តពីផ្លូវចាស់ ហើយងាកបែរមករកព្រះវិញ ? តើលោកអ្នកគិតថា ប្រជាជននៅសម័យនោះចូលចិត្តសេចក្តីបង្រៀននេះឬទេ ? នៅពេលដែលពួកគេបានឮថា ពួកគេមានអំពើបាបដែលប្រឆាំងនឹងព្រះពិតតែមួយ ហើយពួកគេនៅក្រោមអំណាច និងការគ្រប់គ្រងរបស់អារក្សសាតាំង ហើយត្រូវដោះពីអំណាចរបស់វា តើពួកគេសប្បាយចិត្តដែរឬទេ ? តើលោកអ្នកមានអារម្មណ៍យ៉ាងដូចម្តេច នៅពេលដែលលោកអ្នកបានឮដំណឹងថា មានព្រះពិតតែមួយប៉ុណ្ណោះ ហើយផ្លូវសាសនាចាស់របស់លោកអ្នក និងជីដូនជីតារបស់អ្នក គឺជាផ្លូវខុស ? ត្រង់ចំណុចខ្លះ ដំណឹងល្អរបស់ព្រះយេស៊ូវពិបាកស្តាប់ណាស់ ! ឥឡូវនេះ សូមអានពីអ្វីដែលបានកើតឡើងចំពោះសាវកប៉ុល នៅពេលគាត់បានប្រកាសពីការកែប្រែចិត្តនេះ ។

ដូច្នោះ បពិត្រព្រះវាចាអំពីគ្រីស្ទប៉ាឡេស្ទីន ទូលបង្គំមិនបានចេសនឹងការជាក់ស្តែងពីស្ថានសួគ៌នោះទេ គឺទូលបង្គំបានប្រាប់ឲ្យមនុស្សទាំងអស់ប្រែចិត្ត ហើយដាក់បែរមកឯព្រះវិញ ទាំងប្រព្រឹត្តិបែបសំណំនឹងការប្រែចិត្តផង គឺប្រាប់ដល់ពួកអ្នកដែលនៅក្រុងដាម៉ាសជាមុនដំបូងរួចនៅក្រុងយេរូសាឡឹម និងគ្រប់ក្នុងខេត្តយូដា ហើយដល់អស់ទាំងសាសន៍ដទៃផង ។ ដោយហេតុនោះបានជាពួកសាសន៍យូដាចាប់ទូលបង្គំនៅក្នុងព្រះវិហារ ហើយព្យាយាមនឹងសម្លាប់ទូលបង្គំចោល ។ (កិច្ចការ ២៦:១៩-២១)

នៅពេលដែលសាវកប៉ុលបានអធិប្បាយ និងបង្រៀនដល់សាសន៍យូដាជាច្រើន តើអ្នកស្តាប់បានឆ្លើយតបយ៉ាងដូចម្តេចដែរ ? មនុស្សខ្លះបានស្តាប់លោកប៉ុល ហើយបានព្យាយាមសម្លាប់គាត់ចោល ។ ហេតុនេះហើយទើបគាត់ធ្វើទីបន្ទាល់របស់គាត់ពីមុខស្តេចនៅប្រទេសនោះ ។ ហេតុអ្វីបានជាពួកគេស្តាប់គាត់ខ្លាំងម៉្លេះ ? ពួកគេស្តាប់ការអធិប្បាយរបស់គាត់ ជាពិសេសការបង្រៀនអំពីភាពចាំបាច់នៃការកែប្រែចិត្ត ! ពួកគេមិនបានជឿលើព្រះបន្ទូលនៃព្រះជាម្ចាស់នោះទេ ។

អ្នកដែលជឿលើព្រះបន្ទូលនៃព្រះទាំងអស់ ចាប់តាំងពីគ្រាដើមដំបូងនៃពិភពលោក ត្រូវគេធ្វើទុក្ខបុកម្នេញ ។ ពួកព្យាការីរបស់ព្រះជាច្រើនត្រូវគេសម្លាប់ ។ អ្នកជឿលើព្រះយេស៊ូវនៅជុំវិញពិភពលោក សូមអ្វីតែនៅសព្វថ្ងៃនេះក៏ដោយ ក៏ត្រូវបានគេវាយដំ ឃុំឃាំង ឬដាក់ទណ្ឌកម្មផងដែរ ។ ពួកគេជាច្រើនបានបាត់បង់ក្រុមគ្រួសារ ការងារ ឬមិត្តភក្តិព្រោះតែពួកគេជឿ ហើយគោរពដើរតាមព្រះយេស៊ូវ ។ ព្រះគម្ពីរ បរិសុទ្ធបានប្រាប់យើងច្បាស់លាស់ថា អស់អ្នកដែលជឿលើព្រះយេស៊ូវ ហើយគោរពធ្វើតាមព្រះបន្ទូលរបស់ទ្រង់ នឹងទទួលរងនូវសេចក្តីបៀតបៀន ។

ឯអស់អ្នកណាដែលចង់រស់ ដោយគោរពប្រតិបត្តិដល់ព្រះគ្រីស្ទយេស៊ូវ នោះនឹងត្រូវមានសេចក្តីបៀតបៀនដែរ ។ (២ទីម៉ូថេ ៣:១២)

ព្រះយេស៊ូវបានជួបប្រទះនូវសេចក្តីបៀតបៀនយ៉ាងច្រើន ខណៈពេលដែលទ្រង់បានគង់នៅលើផែនដីនេះ ។ មនុស្សជាច្រើនបានស្តាប់ព្រះយេស៊ូវ ព្រោះទ្រង់បានប្រកាសថា ទ្រង់គឺជាព្រះវាចាបុត្រានៃព្រះដែលបានយាងមកពីឋានសួគ៌ (សូមមើលព្រះគម្ពីរយ៉ូហាន ៦:៣៥-៥៩) ។ ពួកគេក៏បានស្តាប់ទ្រង់ដែរ ព្រោះការបង្រៀនរបស់ទ្រង់ ។ ព្រះយេស៊ូវបានប្រាប់ដល់ប្រជាជនថា ពួកគេមិនអាចសង្គ្រោះខ្លួនឯងបានទេ បើពួកគេធ្វើតាមផ្លូវសាសនា ឬដោយការធ្វើទង្វើល្អនោះ (សូមមើលព្រះគម្ពីរម៉ាថាយ ៥:២០) ។ ពួកគេបាន

ស្តាប់ការបង្រៀនរបស់ទ្រង់ ហើយព្យាយាមបំផ្លាញទ្រង់ ។ នេះហើយជាមូលហេតុមួយដែលអ្នកដឹកនាំសាសនានៅសម័យនោះបានសម្លាប់ទ្រង់ ។ នៅពេលដែលពួកគេបានសម្លាប់ទ្រង់ ពួកគេមិនបានដឹងថាព្រះយេស៊ូវអនុញ្ញាតឲ្យពួកគេសម្លាប់ទ្រង់ ប្រយោជន៍ឲ្យទ្រង់អាចសងថ្លៃលោះបាបរបស់យើងគ្រប់ៗទេ ។ ពួកគេក៏មិនបានដឹងដែរថា បន្ទាប់ពីព្រះយេស៊ូវបានសុគត ហើយរស់ឡើងវិញ នោះនឹងមានមនុស្សរាប់លាននាក់ជឿ ហើយដើរតាមទ្រង់ផង ។ ព្រះយេស៊ូវជាគំរូរបស់យើងរាល់គ្នា ទ្រង់បានបង្រៀនយើងអំពីការលះបង់ និងសេចក្តីអំណរ ដើម្បីធ្វើជាសិស្សដ៏ពិតរបស់ព្រះយេស៊ូវ ។

សេចក្តីបង្រៀនអំពីការលះបង់ ដើម្បីធ្វើជាសិស្សដ៏ពិតរបស់ព្រះយេស៊ូវ ៖

១. សេចក្តីបង្រៀនរបស់ព្រះយេស៊ូវ

ព្រះយេស៊ូវបានព្រមានហ្នូងមនុស្សថា មនុស្សទាំងឡាយណាដែលចង់ធ្វើជាសិស្សរបស់ទ្រង់ ត្រូវតែមានចិត្តលះបង់ជាមុនសិន ។

ថ្ងៃមួយ មានមហាជនច្រើនកុះករធ្វើដំណើរទៅជាមួយព្រះអង្គ ។ ព្រះអង្គបែរព្រះភក្ត្រ ហើយមានព្រះបន្ទូលទៅគេថា ៖ «បើអ្នកណាមកតាមខ្ញុំ ហើយមិនបានលះអាស័យពីឪពុកម្តាយ ប្រពន្ធកូន បងប្អូនប្រុសស្រី និងជីវិតខ្លួនទេ អ្នកនោះមិនអាចធ្វើជាសិស្សរបស់ខ្ញុំបានឡើយ ។ អ្នកណាដែលមិនផ្ទុកឈើឆ្កាងរបស់ខ្លួន ហើយមកតាមខ្ញុំ អ្នកនោះក៏ពុំអាចធ្វើជាសិស្សរបស់ខ្ញុំបានដែរ ។ ដូច្នោះ ក្នុងចំណោមអ្នករាល់គ្នា បើអ្នកណាមិនលះបង់អ្វីៗទាំងអស់ដែលខ្លួនមានទេ នោះមិនអាចធ្វើជាសិស្សរបស់ខ្ញុំបានឡើយ» (លូកា ១៤:២៥-២៧, ៣៣ ដកស្រង់ចេញព្រះគម្ពីរកែសម្រួលឆ្នាំ ២០១៤)

ក. យើងត្រូវព្រមលះអាស័យពីមនុស្ស និងរបស់ទ្រព្យខ្លួនទាំងអស់ ដើម្បីធ្វើជាសិស្សដ៏ពិតរបស់ព្រះយេស៊ូវ (លូកា ១៤:២៥-២៦, ៣៣)

តើខ្លួនយើងមានអត្ថន័យយ៉ាងដូចម្តេច ? តើព្រះយេស៊ូវចង់ឲ្យយើងធ្វើអំពើបាបដោយការស្តាប់ឪពុកម្តាយ និងក្រុមគ្រួសាររបស់យើងមែនឬ ? តើទ្រង់ចង់ឲ្យយើងស្តាប់ជីវិតរបស់យើងផ្ទាល់មែនឬ ? ព្រះយេស៊ូវកំពុងតែបង្រៀនយើងអំពីគោលការណ៍មួយដែលមានសារៈសំខាន់បំផុត ។ ពាក្យ «លះអាស័យ» ក្នុងខគម្ពីរនេះមិនមែនមានន័យថា ព្រះយេស៊ូវ

សព្វព្រះហឫទ័យឲ្យយើងឈប់ស្រឡាញ់ក្រុមគ្រួសាររបស់យើង ឬប្រឆាំងនឹងពួកគេនោះ ទេ ! ព្រះយេស៊ូវមានព្រះបន្ទូលបំផ្លើស ដើម្បីឲ្យយើងចាប់អារម្មណ៍ថា ត្រូវស្រឡាញ់ព្រះ ជាម្ចាស់ខ្លាំងបំផុត ។ បើប្រៀបធៀបការស្រឡាញ់របស់យើងចំពោះគ្រួសារ វត្ថុផ្សេងៗ និង ជីវិតរបស់ខ្លួនឯង ទៅនឹងការស្រឡាញ់របស់យើងចំពោះព្រះជាម្ចាស់ ហាក់ដូចជាយើងបាន លះបង់គ្រួសាររបស់យើងទៅវិញ ! ព្រះយេស៊ូវទ្រង់បានជ្រាបហើយថា យើងរាល់គ្នា ស្រឡាញ់ក្រុមគ្រួសាររបស់យើងខ្លាំងណាស់ ។ យើងស្រឡាញ់ជីវិតរបស់យើង ហើយយើង មិនចង់ស្លាប់ទេ ។ ព្រះយេស៊ូវកំពុងតែប្រាប់យើងថា បើយើងចង់ធ្វើជាសិស្សដ៏ពិតរបស់ទ្រង់ នោះយើងត្រូវតែស្រឡាញ់ទ្រង់ច្រើនជាងអ្វីៗទាំងអស់ សូម្បីតែមនុស្សដែលយើងស្រឡាញ់ ជាទីបំផុតក៏ដោយ ។

ខ. យើងត្រូវព្រមព្រៀងលើឆ្នោតខ្លួន ដើម្បីធ្វើជាសិស្សដ៏ពិតរបស់ព្រះយេស៊ូវ (លូកា ១៤:២៧)

ហេតុអ្វីបានជាព្រះយេស៊ូវបានប្រាប់ហ្វូងមនុស្សអំពីរឿងនេះ ? ពីព្រោះនៅពេល ដែលយើងដើរតាមទ្រង់ឲ្យអស់ពីដួងចិត្ត ជួនកាលក្រុមគ្រួសាររបស់យើងនឹងស្អប់យើង ហើយប្រឆាំងនឹងយើង ។ នៅពេលដែលយើងគោរពតាមគ្រប់ព្រះបន្ទូលរបស់ទ្រង់ ការនោះ អាចធ្វើឲ្យយើងបាត់បង់មិត្តភក្តិខ្លះ បាត់បង់ការងារ ឬខាតបង់នៅក្នុងមុខជំនួញរបស់យើង ផងដែរ ។ អ្នកជឿលើព្រះយេស៊ូវខ្លះថែមទាំងបាត់បង់ទ្រព្យសម្បត្តិទាំងអស់ដែលពួកគេ មាន ។ ការដែលយើងដើរតាមព្រះគ្រីស្ទអាចនាំឲ្យអ្នកដទៃបដិសេធយើង ហើយពេលខ្លះ យើងត្រូវប្រឈមមុខនឹងសេចក្តីស្លាប់ថែមទៀតផង ។ ការលំបាកទាំងអស់នេះប្រៀបដូចជា ការស្លាប់ដែលពោពេញទៅដោយការឈឺចាប់ និងភាពអាម៉ាស់មុខនៅលើឈើឆ្នោត ។ នោះ ហើយជាអត្ថន័យនៃព្រះបន្ទូលរបស់ព្រះយេស៊ូវទៅកាន់ហ្វូងមនុស្សថា យើងត្រូវតែ «ផ្ទុក ឈើឆ្នោតរបស់ខ្លួន ហើយមកតាមខ្ញុំ» ។

តើលោកអ្នកដឹងទេថា ឥឡូវនេះ នៅក្នុងប្រទេសវៀតណាម មានអ្នកជឿលើព្រះ យេស៊ូវជាច្រើន ត្រូវបានចាប់ដាក់គុក ព្រោះតែសេចក្តីជំនឿរបស់ពួកគេទៅលើព្រះ យេស៊ូវ ។ ពួកគ្រីស្ទានជាច្រើនបានទទួលទណ្ឌកម្ម ហើយត្រូវបានសម្លាប់នៅក្នុងប្រទេស ចិនក្នុងរយៈពេល១០០ឆ្នាំនេះ ។ នៅក្នុងប្រទេសខ្លះដែលកាន់សាសនាអ៊ីស្លាម មាន ប្រជាជនខ្លះត្រូវបានសម្លាប់ ហើយក្រុមគ្រួសាររបស់ពួកគេត្រូវបានរងនូវភាពអាម៉ាស់មុខ

ដោយសារតែសេចក្តីជំនឿរបស់ពួកគេទៅលើព្រះយេស៊ូវ ។ ព្រះយេស៊ូវមានព្រះបន្ទូលប្រាប់យើងឲ្យដឹងមុនថា រឿងនេះពិតជាកើតមានឡើង ហើយទ្រង់បានរំព្យកដល់យើងឲ្យពិចារណាអំពីការលះបង់មុនពេលដែលយើងក្លាយជាសិស្សរបស់ទ្រង់ ។ តើលោកអ្នកស្រឡាញ់អ្នកណាច្រើនជាងគេ គឺព្រះយេស៊ូវ ឬមនុស្សដទៃទៀត ? តើលោកអ្នកកោតខ្លាចអ្នកណាច្រើនជាងគេ គឺមនុស្ស ឬព្រះជាម្ចាស់ ? តើលោកអ្នកស្រឡាញ់ការងារ មុខជំនួញ ឬក៏ទ្រព្យសម្បត្តិរបស់ខ្លួនច្រើនជាងព្រះយេស៊ូវដែរឬទេ ?

នៅពេលនោះ ព្រះយេស៊ូវបានប្រទានឧទាហរណ៍២ ដើម្បីជួយយើងទាំងអស់គ្នាឲ្យយល់អំពីសារៈសំខាន់នៃរឿងនេះ ។

ឧទាហរណ៍ទី១ ៖ អ្នកសង់ផ្ទះពីថ្ម

ជឿតក្នុងពួកអ្នករាល់គ្នា បើមានអ្នកណាចង់សង់ផ្ទះពីថ្ម តើមិនអង្គុយលែងមើលជាមុនសិន ដើម្បីឲ្យដឹងថាមានល្មមនឹងធ្វើបង្ហើយបាន ឬមិនបានទេឬ ? ពុំនោះទេ ពេលចាក់គ្រឹះហើយ តែមិនអាចបង្ហើយបាន អស់អ្នកណាដែលឃើញគេនឹងសើចចំអកដោយពាក្យថា «អ្នកនេះបានចាប់ផ្តើមសង់ផ្ទះ តែបង្ហើយមិនបាន» ។ (លូកា ១៤:២៨-៣០ ដកស្រង់ចេញព្រះគម្ពីរកែសម្រួលឆ្នាំ ២០១៤)

ឧទាហរណ៍ទី២ ៖ ស្តេចដែលទៅច្បាំងនឹងស្តេចមួយទៀត

ឬតើមានស្តេចណា ដែលរៀបចេញទៅច្បាំងនឹងស្តេចមួយទៀត ឥតអង្គុយពិគ្រោះមើលជាមុនសិន ដើម្បីឲ្យដឹងថា ខ្លួនអាចនាំពលមួយម៉ឺនទៅតទល់នឹងស្តេច ដែលនាំពលពីរម៉ឺនមកច្បាំងបាន ឬមិនបាននោះ ? ប្រសិនបើឃើញថាមិនអាចតទល់បាននោះទ្រង់នឹងចាត់រាជទូតឲ្យទៅសុំចងស្ពានមេត្រីនឹងគ្នា ក្នុងកាលដែលស្តេចមួយអង្គទៀតនៅឆ្ងាយនៅឡើយ ។ (លូកា ១៤:៣១-៣២ ដកស្រង់ចេញព្រះគម្ពីរកែសម្រួលឆ្នាំ ២០១៤)

ហេតុអ្វីបាន ជាព្រះយេស៊ូវលើក ឧទាហរណ៍ ទាំងពីរនេះឡើង មកមាន បន្ទូល នៅ បន្ទាប់ពី ១២:៥-២៧ ? ពីព្រោះទ្រង់ចង់ឲ្យយើងគិតពិចារណាមុនអំពីការលះបង់ ដើម្បីធ្វើជាសិស្សដ៏ពិតរបស់

ព្រះយេស៊ូវ ដូចជាអ្នកសង់ផ្ទះពីថ្ម និងស្តេចដែលទៅច្បាំងនឹងស្តេចមួយទៀតក៏បានគិតពិចារណា មុនយ៉ាងនោះដែរ ។ ផ្លូវរបស់ព្រះយេស៊ូវគឺត្រង់ ហើយចង្អៀត មិនងាយស្រួលទេ ។ មនុស្សជាច្រើន នឹងជ្រើសរើសស្រឡាញ់ជីវិត និងទ្រព្យសម្បត្តិរបស់ពួកគេ ឬមនុស្សដទៃទៀតច្រើនជាងជ្រើសយក ព្រះយេស៊ូវ ។ មនុស្សជាច្រើននឹងជ្រើសរើសយករបស់ទាំងអស់នេះ ហើយគិតថា វាសំខាន់ជាងការ ទទួលនូវការអត់ទោសបាប និងជីវិតដ៏នៅអស់កល្បជានិច្ចនៅក្នុងព្រះយេស៊ូវគ្រីស្ទ ។

២. សេចក្តីបង្រៀនរបស់សាវកពេត្រុស

សិស្សម្នាក់ក្នុងបណ្តាសិស្សរបស់ព្រះយេស៊ូវ គឺសាវកពេត្រុសបានពន្យល់ពីមូលហេតុដែល អ្នកជឿលើព្រះយេស៊ូវធ្វើឲ្យពួកអ្នកមិនជឿអាក់អន់ចិត្ត ។ លោកមានប្រសាសន៍ថា ៖

ដូច្នោះ ដែលព្រះគ្រីស្ទទ្រង់បានរងទុក្ខក្នុងសាច់ឈាមជំនួសយើងរួចហើយ នោះត្រូវ ឲ្យអ្នករាល់គ្នាមានគំនិតដូច្នោះដែរ ទុកជាគ្រឿងការពារខ្លួន ដ្បិតអ្នកណាដែលបានរង ទុក្ខក្នុងសាច់ឈាម នោះបានឈប់ខាងដៃអំពើបាបហើយ ដើម្បីកុំឲ្យបង់ពេលដែល សល់ និងរស់នៅខាងសាច់ឈាម តាមតែសេចក្តីប៉ងប្រាថ្នារបស់មនុស្សទៀតឡើយ គឺតាមបំណងព្រះហឫទ័យនៃព្រះវិញ ។ ដ្បិតដែលពីដើម យើងរាល់គ្នាបានធ្វើតាម បំណងចិត្តរបស់សាសន៍ដទៃ ទាំងដើរក្នុងសេចក្តីអាសអាភាស ការស្រើបស្រាល ការចំណូលស្រា ស៊ីជីកជ្រុល ការប្រមឹក និងការថ្វាយបង្គំប្រះដែលសុទ្ធតែខុស ច្បាប់ នោះល្មមដល់យើងហើយ ។ គេក៏ឆ្ងល់ ដែលអ្នករាល់គ្នាមិនរត់ទៅ តាមសេចក្តី ខូចអាក្រក់ដ៏ហួរហៀរ ជាមួយនឹងគេដែរ បានជាគេប្រមាថដល់អ្នករាល់គ្នា ។

(១ពេត្រុស ៤:១-៤)

មនុស្សជាច្រើននឹងមិនយល់ពីយើង (អ្នកជឿលើព្រះយេស៊ូវ) ហើយមិនយល់ពីមូលហេតុ ដែលជីវិតយើងមានការផ្លាស់ប្តូរយ៉ាងខ្លាំងដូច្នោះឡើយ ។ ពួកគេនឹងមិនយល់ពីសេចក្តីជំនឿរបស់ យើង ហើយមិនយល់ពីមូលហេតុដែលព្រះបន្ទូលនៃព្រះមានសារៈសំខាន់សម្រាប់យើងនោះទេ ។ ការទាំងអស់នេះអាចធ្វើឲ្យអ្នកមិនជឿអាក់អន់ចិត្តដល់អ្នកជឿ ។ មនុស្សជាច្រើននឹងចំអកចំអន់ឲ្យ យើង ព្រោះតែយើងមិនព្រមធ្វើតាមទង្វើនៃអំពើបាបរបស់ពួកគេ ។

ដូចជាព្រះយេស៊ូវបានបង្រៀនហ្នឹងមនុស្សអំពីភាពចាំបាច់នៃការលះបង់ ដើម្បីធ្វើជាសិស្សដ៏ពិត របស់ទ្រង់ ទ្រង់ក៏បានលើកទឹកចិត្តសិស្សពិតប្រាកដរបស់ព្រះអង្គដោយបានបង្រៀនពួកគេអំពីសេចក្តីអំណរ នៃការក្លាយជាសិស្សដ៏ពិតរបស់ទ្រង់យ៉ាងនោះដែរ ។

សេចក្តីបង្រៀនអំពីសេចក្តីអំណរ ដើម្បីធ្វើជាសិស្សដ៏ពិតរបស់ព្រះយេស៊ូវ ៖

១. សេចក្តីបង្រៀនរបស់ព្រះយេស៊ូវ

ព្រះយេស៊ូវបានប្រាប់ហ្នឹងមនុស្សថា មនុស្សទាំងឡាយណាដែលធ្វើជាសិស្សរបស់ទ្រង់ នឹង ទទួលព្រះពរ និងរង្វាន់ដ៏ធំនៅឋានសួគ៌ ។

មានពរហើយ អស់អ្នកដែលត្រូវគេបៀតបៀន ដោយព្រោះសេចក្តីសុចរិត ដ្បិតនគរ ស្ថានសួគ៌ជារបស់ផងអ្នកទាំងនោះ ។ អ្នករាល់គ្នាមានពរ ក្នុងកាលដែលគេជេរ បៀតបៀន ហើយនិយាយបង្កូសគ្រប់ទាំងសេចក្តីអាក្រក់ ពីអ្នករាល់គ្នា ដោយព្រោះ ខ្ញុំ ។ ចូរមានចិត្តអំណរ ហើយរីករាយជាខ្លាំងចុះ ដ្បិតអ្នករាល់គ្នាមានរង្វាន់ដ៏ធំនៅឋាន ស្ថានសួគ៌ ពីព្រោះគេក៏បានធ្វើទុក្ខដល់ពួកហោរា ដែលនៅមុនអ្នករាល់គ្នា បែបដូច្នោះ ដែរ ។ (ម៉ាថាយ ៥:១០-១២)

មានពរហើយ កាលណាមនុស្សនឹងស្អប់អ្នករាល់គ្នា ព្រមទាំងកាត់កាល គួរតិះដៀល ហើយចោលឈ្មោះអ្នករាល់គ្នាចេញ ទុកដូចជាអាក្រក់ ដោយព្រោះកូនមនុស្ស ។ ចូរ អ្នករាល់គ្នាអរសប្បាយឡើងនៅថ្ងៃនោះ ហើយលោតកញ្ជ្រោងចុះ ដ្បិតមើល អ្នករាល់ គ្នាមានរង្វាន់យ៉ាងធំ នៅឋានសួគ៌ ឯពួកព្យាយាមរបស់គេ ក៏បានប្រព្រឹត្តចំពោះ ពួកហោរាពីដើមយ៉ាងដូច្នោះដែរ ។ (លូកា ៦:២២-២៣)

តើខគម្ពីរទាំងពីរដ៏ចម្លែកនេះមានអត្ថន័យយ៉ាងដូចម្តេច ? ជាធម្មតា យើងមិនបានគិតថា ការ បៀតបៀនជាទង្វើអ្វីមួយដែលគួរឲ្យរីករាយនោះទេ ។ នៅក្នុងខគម្ពីរទាំងពីរនេះ ព្រះយេស៊ូវបាន សន្យាថា ទ្រង់នឹងប្រទានពរដ៏បរិបូរដល់មនុស្សទាំងអស់ដែលស្ម័គ្រចិត្តក្នុងការបៀតបៀនព្រោះតែ សេចក្តីជំនឿរបស់ពួកគេចំពោះទ្រង់ ។ ហេតុអ្វីបានជាព្រះយេស៊ូវប្រទានការសន្យានេះដល់ហ្នឹង

មនុស្ស? ព្រះអង្គបានប្រទានការសន្យានេះ ដើម្បីលើកទឹកចិត្តសិស្សពិតប្រាកដរបស់ទ្រង់ឲ្យតស៊ូ ដល់ទីបំផុត ។ យើងត្រូវតែរីករាយនៅក្នុងការរងទុក្ខរបស់យើង ហើយចងចាំពីការរងទុក្ខដែលព្រះ យេស៊ូវគ្រីស្ទបានទទួលជំនួសយើងនៅលើឈើឆ្កាង ។

២. សេចក្តីបង្រៀនរបស់សាវកពេត្រុស

ដូចជាសាវកពេត្រុសបានបង្រៀនពីការលះបង់ និងពីមូលហេតុដែលពួកអ្នកមិនជឿអាក់អន់ ចិត្តចំពោះអ្នកជឿ លោកក៏បានលើកទឹកចិត្តសិស្សរបស់ព្រះយេស៊ូវឲ្យសរសើរតម្កើងដល់ព្រះ ហើយ ទុកចិត្តព្រះទាំងស្រុងក្នុងកាលដែលពួកគេទទួលនូវការបៀតបៀនយ៉ាងនោះដែរ ។ លោកមាន ប្រសាសន៍ថា ៖

ពួកស្វន្ធារិយ កុំឲ្យមានប្លែកក្នុងចិត្ត ដោយភ្លើងដំក្តៅក្រហាយ ដែលកំពុងតែល្បួង អ្នករាល់គ្នា ទុកដូចជាកើតមានសេចក្តីចម្លែកនោះឡើយ ។ ត្រូវអរសប្បាយវិញ ដោយព្រោះមានចំណែកក្នុងការរងទុក្ខរបស់ព្រះគ្រីស្ទ ដើម្បីឲ្យអ្នករាល់គ្នាបាន ត្រេកអររីករាយជាខ្លាំង ក្នុងកាលដែលសិរីល្អទ្រង់លេចមក ។ បើសិនជាគេតិះដៀល អ្នករាល់គ្នា ដោយព្រះព្រះគ្រីស្ទ នោះមានពរហើយ ពីព្រោះព្រះវិញ្ញាណដ៏មាន សិរីល្អ គឺជាព្រះវិញ្ញាណនៃព្រះ ទ្រង់សណ្ឋិតលើអ្នករាល់គ្នាហើយ ។ កុំបីឲ្យ អ្នករាល់គ្នាណាមួយរងទុក្ខទោស ដោយព្រះសម្លាប់គេ ឬលួចគេ ឬធ្វើការអាក្រក់ ឬ សៀតចូលក្នុងការរបស់អ្នកដទៃឡើយ ។ តែបើរងទុក្ខ ដោយព្រះជាពួកគ្រីស្ទានវិញ នោះកុំឲ្យខ្មាសឲ្យសោះ ចូរសរសើរតំកើងដល់ព្រះ ដោយព្រះនាមនោះវិញ ។ ដូច្នោះ ពួកអ្នកដែលរងទុក្ខតាមព្រះហឫទ័យនៃព្រះ នោះត្រូវធ្វើប្រាណីយ៍ខ្លួនទុកនឹងព្រះ ដ៏បង្កបង្កើត ដែលទ្រង់ស្មោះត្រង់ ដោយខ្លួនប្រព្រឹត្តការល្អចុះ ។ (១ពេត្រុស ៤:១២- ១៦, ១៩)

យើងនឹងទទួលបានព្រះពរ នៅពេលដែលយើងបានទទួលនូវការបៀតបៀនដោយសារតែ ការជឿលើព្រះគ្រីស្ទ ។ យើងគួរតែមានចិត្តរីករាយ នៅពេលដែលមានការបៀតបៀននោះ ព្រោះការ នេះបានប្រាប់យើងថា ព្រះវិញ្ញាណបរិសុទ្ធនៃព្រះសណ្ឋិតនៅក្នុងយើង ។ នៅក្នុងគ្រាដែលមានការ

បៀតបៀនទាំងនេះ យើងត្រូវតែទុកចិត្តលើសេចក្តីស្មោះត្រង់របស់ព្រះ ហើយជឿជាក់លើការសន្យារបស់ទ្រង់ថា ទ្រង់នឹងផ្តល់សេចក្តីយុត្តិធម៌នៅថ្ងៃជំនុំជម្រះ ។ ដូច្នោះ យើងត្រូវតែទុកចិត្តលើព្រះ ។

សំណួរមេរៀនទី៤ ៖

- ១. នៅពេលដែលសាវកប៉ុលបានអធិប្បាយ ហើយបង្រៀនដល់សាសន៍យូដាជាច្រើន តើគាត់ទទួលបានការឆ្លើយតបបែបណាពីពួកគេ ?
- ២. ហេតុអ្វីបានជាពួកគេស្អប់សាវកប៉ុលខ្លាំងម៉្លោះ ?
- ៣. តើអ្នកជឿលើព្រះយេស៊ូវទាំងអស់ប្រឈមមុខនឹងការបៀតបៀនដែរឬទេ ?
- ៤. យោងតាមលូកា ១៤:២៥-២៧ តើព្រះយេស៊ូវបានបង្រៀនយើងអំពីអ្វីខ្លះ ដែលយើងត្រូវតែព្រមធ្វើដើម្បីធ្វើជាសិស្សដ៏ពិតរបស់ព្រះយេស៊ូវ ? (តម្រុយ ៖ មាន២យ៉ាង)
- ៥. តើការលះអាស័យពីឪពុកម្តាយ បងប្អូនប្រុសស្រី ប្តីប្រពន្ធ និងកូនចៅ ដើម្បីដើរតាមព្រះយេស៊ូវ មានអត្ថន័យយ៉ាងដូចម្តេចខ្លះ ?
- ៦. តើការផ្ទុកឈើឆ្ការរបស់យើងមានអត្ថន័យយ៉ាងដូចម្តេចខ្លះ ?
- ៧. តើឧទាហរណ៍ទាំងពីរ ដែលព្រះយេស៊ូវបានលើកឡើងបន្ទាប់ពីសេចក្តីបង្រៀនរបស់ទ្រង់នៅក្នុងលូកា ១៤:២៥-២៧ មានអ្វីខ្លះ ?
- ៨. ហេតុអ្វីបានជាព្រះយេស៊ូវលើកយកឧទាហរណ៍ទាំងពីរមកប្រើបន្ទាប់ពីសេចក្តីបង្រៀនរបស់ទ្រង់ ?
- ៩. យោងតាម១ពេត្រុស ៤:១-៤ តើអ្វីជាមូលហេតុដែលអ្នកមិនជឿចំអកចំអន់ឲ្យអ្នកជឿលើព្រះយេស៊ូវ ?
- ១០. យោងតាមម៉ាថាយ ៥:១០-១២ និងលូកា ៦:២២-២៣ តើអ្នកជឿលើព្រះយេស៊ូវគួរតែមានឥរិយាបថបែបណាចំពោះការបៀតបៀន ?
- ១១. តើព្រះយេស៊ូវបានសន្យាប្រទានអ្វីខ្លះចំពោះអ្នកដែលបានទទួលនូវសេចក្តីបៀតបៀនដោយព្រោះព្រះនាមព្រះអង្គ ?
- ១២. យោងតាម១ពេត្រុស ៤:១២-១៦,១៩ តើអ្នកជឿលើព្រះយេស៊ូវត្រូវធ្វើអ្វីខ្លះ នៅពេលដែលមានអ្នកមិនជឿមកបៀតបៀន ?

មេរៀនទី៥

សំណួរទី៥ ៖ តើពិធីជ្រមុជទឹកមានន័យយ៉ាងដូចម្តេច ?

នៅក្នុងសៀវភៅនេះ យើងបានលើកឡើងទីបន្ទាល់របស់សាវកប៉ុលក្នុងព្រះគម្ពីរកិច្ចការ ២៦:១៦-២១ ជាគោល ។ យើងបានរៀនអំពីបេសកកម្មរបស់លោកប៉ុលដែលព្រះយេស៊ូវបានប្រទានឲ្យគាត់នៅក្នុង ខ១៦-១៨ ហើយបានមើលគំរូរបស់លោកក្នុងខ១៩-២១ ។ តាមរយៈបេសកកម្ម និងគំរូរបស់លោក យើងបានសិក្សាពីមូលដ្ឋានគ្រឹះនៃសេចក្តីជំនឿដ៏ពិត (មេរៀនទី១-២) ហើយនិងការកែប្រែចិត្តដ៏ពិត (មេរៀនទី៣-៤) ។ បន្ទាប់ពីមនុស្សម្នាក់បានកែប្រែចិត្តពីអំពើបាបរបស់ខ្លួន ហើយបានជឿលើព្រះយេស៊ូវដ៏ពិតប្រាកដនោះ តើសាវកប៉ុលបានណែនាំសិស្សថ្មីទាំងអស់នោះឲ្យទទួលអ្វី ? អ្នកទាំងអស់បានទទួលពិធីជ្រមុជទឹក (សូមមើលព្រះគម្ពីរកិច្ចការ ១៦:១៤-១៥, ៣០-៣៣) ។

នៅក្នុងមេរៀនចុងក្រោយនេះ យើងត្រូវរៀនពីសកម្មភាពមួយទៀត ដែលមានសារៈសំខាន់ខ្លាំងណាស់ គឺពិធីជ្រមុជទឹក ។ នៅពេលដែលយើងមើលព្រះបន្ទូលនៃព្រះយេស៊ូវ យើងឃើញច្បាស់ថា ពួកអ្នកជឿលើព្រះយេស៊ូវនៅជំនាន់មុនសុទ្ធតែទទួលពិធីជ្រមុជទឹកនៅក្នុងទន្លេទាំងអស់គ្នា ។ តើអ្វីជាពិធីជ្រមុជទឹក ? ហេតុអ្វីបានជាយើងត្រូវទទួលពិធីជ្រមុជទឹកនោះ ? តើនរណាខ្លះត្រូវទទួលពិធីជ្រមុជទឹក ? យើងនឹងឆ្លើយសំណួរទាំងអស់នេះដូចខាងក្រោម ។

បទបញ្ញត្តិនៃពិធីជ្រមុជទឹក

មុនពេលដែលព្រះយេស៊ូវយាងទៅកាន់ឋានសួគ៌វិញ ទ្រង់បានប្រទានបទបញ្ញត្តិដ៏សំខាន់មួយទៅកាន់ពួកសិស្សរបស់ព្រះអង្គ ។

ដូច្នោះ ចូរទៅបញ្ចុះបញ្ចូលឲ្យមានសិស្សនៅគ្រប់ទាំងសាសន៍ ព្រមទាំងធ្វើបុណ្យជ្រមុជទឹកឲ្យដោយនូវព្រះនាមព្រះវរបិតា ព្រះរាជបុត្រា និងព្រះវិញ្ញាណបរិសុទ្ធចុះ (ម៉ាថាយ ២៨:១៩)

អស់អ្នកដែលក្លាយជាសិស្សដ៏ពិតរបស់ព្រះយេស៊ូវត្រូវតែទទួលពិធីជ្រមុជទឹក ។ ពិធីជ្រមុជទឹកមានសារៈសំខាន់ណាស់ចំពោះព្រះ និងជាជំហានដំបូងមួយនៃការប្រតិបត្តិរបស់គ្រីស្ទានថ្មី ។ ពិធីជ្រមុជទឹក គឺសម្រាប់តែអ្នកណាដែលសម្រេចចិត្តធ្វើជាសិស្សដ៏ពិតប្រាកដរបស់ព្រះយេស៊ូវគ្រីស្ទតែប៉ុណ្ណោះ ។

អត្ថន័យនៃពិធីជ្រមុជទឹក

មុនពេលដែលយើងគិតពិចារណាលើអត្ថន័យនៃពិធីជ្រមុជទឹក យើងត្រូវតែគិតអំពីអ្វីដែលមិនមែនជាអត្ថន័យនៃពិធីជ្រមុជទឹកជាមុនសិន ។ តើអ្វីដែលមិនមែនជាអត្ថន័យពិតនៃពិធីជ្រមុជទឹក ?

- ១. ពិធីជ្រមុជទឹកមិនមែនជាពិធីសាសនាមួយដែលយើងត្រូវធ្វើ ដើម្បីទទួលបានសំណាងល្អសម្រាប់ក្រុមគ្រួសារ ឬមុខជំនួញរបស់យើងនោះទេ ។
- ២. ពិធីជ្រមុជទឹកមិនមែនជាវិធីមួយ ដើម្បីសម្អាតអំពើបាបរបស់យើងនោះទេ ។ មានតែព្រះលោហិតនៃព្រះយេស៊ូវប៉ុណ្ណោះ ដែលមានអំណាចព្រះចេស្ដាសម្អាតអំពើបាបរបស់យើងបាន ។
- ៣. ពិធីជ្រមុជទឹកមិនមែនជាផ្នែកសំខាន់អ្វីមួយនៃសេចក្តីសង្គ្រោះ ដែលនាំឲ្យយើងរួចពីអំពើបាបនោះទេ ។ សេចក្តីសង្គ្រោះគឺជាអំណោយទាននៃព្រះ ដែលបានពីការសង់ថ្លៃលោះបាបរបស់ព្រះយេស៊ូវនៅលើឈើឆ្កាង ។ យើងទទួលសេចក្តីសង្គ្រោះដោយសារព្រះគុណ តាមរយៈសេចក្តីជំនឿ គឺមិនមែនអាងលើការប្រព្រឹត្តិល្អរបស់យើងនោះឡើយ ។

ដ្បិតគឺព្រះគុណ ដែលអ្នករាល់គ្នាបានសង្គ្រោះ ដោយសារសេចក្តីជំនឿ ហើយសេចក្តីនោះក៏មិនមែនកើតពីអ្នករាល់គ្នាដែរ គឺជាអំណោយទានរបស់ព្រះវិញ ក៏មិនមែនដោយការប្រព្រឹត្តិដែរ ក្រែងអ្នកណាអូតខ្លួន ។ (អេភេស្យូវ ២:៨-៩)

បើសិនពិធីជ្រមុជទឹកមិនមែនជាអ្វីៗដែលបានរៀបរាប់នៅខាងលើនេះទេ ដូច្នោះ តើពិធីជ្រមុជទឹកគឺជាអ្វី ?

ក. ពិធីជ្រមុជទឹកជាទីបន្ទាល់នៃសេចក្តីសង្គ្រោះរបស់យើងក្នុងព្រះគ្រីស្ទ

យើងទទួលពិធីជ្រមុជទឹក ដើម្បីបង្ហាញដល់អ្នកជឿលើព្រះយេស៊ូវឯទៀតៗថា យើងមានសេចក្តីជំនឿក្នុងព្រះយេស៊ូវ ហើយយើងចង់ដើរតាមព្រះអង្គដូចពួកគេដែរ ។ ម្យ៉ាងទៀត យើងទទួលពិធីជ្រមុជទឹក ដើម្បីបង្ហាញដល់អ្នកមិនទាន់ជឿលើព្រះយេស៊ូវថា យើងបានបែរចេញពីផ្លូវចាស់របស់យើង ដើម្បីដើរតាមព្រះយេស៊ូវ ។ បើសិនជាមានមនុស្សម្នាក់អះអាងថា ខ្លួនបានជឿលើព្រះយេស៊ូវរួចហើយ តែគាត់មិនព្រមទទួលពិធីជ្រមុជទឹក ដោយសារគាត់ខ្លាចអ្នកឯទៀតបៀតបៀនគាត់ អ្នកនោះមិនទាន់មានជំនឿពិតប្រាកដទៅលើព្រះយេស៊ូវនោះទេ ។ ដ្បិតព្រះយេស៊ូវមានព្រះបន្ទូលថា ៖

ដូច្នោះ អស់អ្នកណាដែលទទួលថ្លែងប្រាប់ពីខ្ញុំ នៅមុខមនុស្សលោក នោះខ្ញុំនឹងទទួល ថ្លែងប្រាប់ពីអ្នកនោះ នៅចំពោះព្រះវរបិតាខ្ញុំ ដែលគង់នៅស្ថានសួគ៌ដែរ ។ តែអ្នក ណាដែលមិនព្រមទទួលស្គាល់ខ្ញុំ នៅមុខមនុស្សលោកទេ នោះខ្ញុំក៏មិនព្រមទទួល ស្គាល់អ្នកនោះ នៅចំពោះព្រះវរបិតាខ្ញុំ ដែលគង់នៅស្ថានសួគ៌ដែរ ។ (ម៉ាថាយ ១០:៣២-៣៣)

ខ. ពិធីជ្រមុជទឹកជាទិសម្តាល់នៃអ្វីៗដែលបានកើតឡើងចំពោះយើងខាងវិញ្ញាណ

នៅពេលយើងទទួលពិធីជ្រមុជទឹក មានទិសម្តាល់៣យ៉ាង ដែលបញ្ជាក់ពីអ្វីដែលបានកើត ឡើងចំពោះអ្នកជឿខាងវិញ្ញាណគឺ ៖

- ១. ពេលយើងឈរនៅក្នុងទឹក នោះជានិមិត្តរូបពីការរស់ក្នុងជីវិតចាស់ និងផ្លូវចាស់របស់ យើង ។
- ២. ពេលយើងជ្រមុជនៅក្នុងទឹក នោះជានិមិត្តរូបពីការស្លាប់ខាងជីវិតចាស់ និងផ្លូវចាស់ របស់យើង ។
- ៣. ពេលយើងងើបពីទឹកវិញ នោះជានិមិត្តរូបពីការរស់ឡើងវិញជាមួយព្រះយេស៊ូវ ដោយ ព្រះបានប្រទានឲ្យយើងបានជីវិតថ្មីក្នុងព្រះយេស៊ូវគ្រីស្ទ ។

តើអ្នករាល់គ្នាមិនដឹងទេឬអីថា យើងទាំងប៉ុន្មានដែលបានទទួលបុណ្យជ្រមុជក្នុងព្រះ យេស៊ូវគ្រីស្ទ នោះគឺបានទទួលជ្រមុជក្នុងសេចក្តីសុគតនៃទ្រង់ដែរ ? ដូច្នោះ យើងបាន ត្រូវរាប់ជាមួយនឹងទ្រង់ហើយ ដោយទទួលជ្រមុជក្នុងសេចក្តីស្លាប់ ដើម្បីឲ្យយើងបាន ដើរក្នុងជីវិតបែបថ្មី ដូចជាព្រះគ្រីស្ទបានរស់ពីស្លាប់ឡើងវិញ ដោយសារសិរីល្អនៃព្រះ វរបិតាដែរ ។ ដ្បិតបើយើងបានជាប់ជាមួយនឹងទ្រង់ ក្នុងការដែលជាគំរូពីសេចក្តី សុគតរបស់ទ្រង់ នោះក៏នឹងបានជាប់ក្នុងសេចក្តីរស់ឡើងវិញរបស់ទ្រង់ដែរ ។ ដោយ ដឹងសេចក្តីនេះថា មនុស្សចាស់របស់យើង បានត្រូវផ្តាច់ជាមួយនឹងទ្រង់ហើយ ដើម្បី ឲ្យត្រូវអំពើបាបបានត្រូវសូន្យទៅ ប្រយោជន៍កុំឲ្យយើងនៅបំរើអំពើបាបទៀតឡើយ ។ ដ្បិតអ្នកណាដែលស្លាប់ នោះក៏បានរាប់ជាសុចរិតរួចពីបាបហើយ ។ (រ៉ូម ៦:៣-៧)

ចំណាំពិសេស ៖ នៅក្នុងករណីដែលលោកអ្នកបានទទួលពិធីជ្រមុជទឹកជាច្រើនឆ្នាំកន្លងមក ប៉ុន្តែនៅពេលនោះ លោកអ្នកមិនបានជឿលើព្រះយេស៊ូវតាមគោលបំណងត្រឹមត្រូវនោះទេ (សូមមើលមេរៀនទី១ក្នុងសៀវភៅនេះ) លោកអ្នកគួរតែទទួលពិធីជ្រមុជទឹកជាថ្មីម្តងទៀត ។

គ. ពិធីជ្រមុជទឹកជាការសម្រេចចិត្តចូលជាសមាជិកនៅក្នុងក្រុមជំនុំតាមតំបន់មួយ

នៅពេលយើងទទួលពិធីជ្រមុជទឹករួច យើងនឹងក្លាយជាសមាជិកនៅក្នុងក្រុមជំនុំតាមតំបន់មួយដែលយើងរស់នៅ ។ ក្រុមជំនុំតាមតំបន់ជាផ្នែកមួយនៃមរតករបស់យើង ដែលព្រះជាម្ចាស់បានបង្កើតឡើង ដើម្បីជួយយើងឲ្យរីកចម្រើនខាងវិញ្ញាណ ។ អ្នកជឿលើព្រះយេស៊ូវទាំងអស់គួរតែចូលជាសមាជិកនៅក្នុងក្រុមជំនុំតាមតំបន់មួយ ដែលគាត់រស់នៅ ។ តើអ្វីជាអត្ថន័យនៃក្រុមជំនុំរបស់ព្រះយេស៊ូវ ? តើអ្វីជាគោលបំណងនៃព្រះសម្រាប់ក្រុមជំនុំ ? តើអ្វីជាសកម្មភាពចាំបាច់នៃក្រុមជំនុំ ? នៅក្នុងសៀវភៅ *សំណួរនិងចម្លើយភាគទី២* យើងនឹងរៀនអំពីក្រុមជំនុំរបស់ព្រះយេស៊ូវគ្រីស្ទ ។

សំណួរមេរៀនទី៥ ៖

- ១. តើនរណាបានបង្ហាញអ្នកជឿទាំងអស់ទទួលពិធីជ្រមុជទឹក ?
- ២. យោងតាមមេរៀនរបស់យើង តើអ្វីដែលមិនមែនជាអត្ថន័យពិតនៃពិធីជ្រមុជទឹក ? (តម្រុយ ៖ មាន៣យ៉ាង)
- ៣. យោងតាមមេរៀនរបស់យើង តើអត្ថន័យនៃពិធីជ្រមុជទឹកមានអ្វីខ្លះ ? (តម្រុយ ៖ មាន៣យ៉ាង)
- ៤. យោងតាមមេរៀនរបស់យើង តើពិធីជ្រមុជទឹកមានទិសម្តាល់អ្វីខ្លះ ? (តម្រុយ ៖ មាន៣យ៉ាង)
- ៥. តើយើងក្លាយទៅជាអ្វី នៅពេលដែលយើងបានទទួលពិធីជ្រមុជទឹករួច ?

ចម្លើយនៃសំណួរមេរៀនផ្សេងៗ

សំណួរមេរៀនទី១ ៖

១. យោងតាមមេរៀននេះ តើមានគោលបំណងមិនត្រឹមត្រូវអ្វីខ្លះ ដែលនាំឲ្យមនុស្សខ្លះអះអាងថា ខ្លួនបានជឿលើព្រះយេស៊ូវ ? (តម្រុយ ៖ មាន៦យ៉ាង)
 - ក. ដើម្បីទទួលបានផលប្រយោជន៍ខាងសម្ភារៈ
 - ខ. ដើម្បីទទួលបានផលប្រយោជន៍ខាងចំណេះដឹង
 - គ. ព្រោះពួកគេគិតថា ជំនឿជឿលើព្រះយេស៊ូវមានអំណាច (ឬបារមី) ខ្លាំងជាងផ្លូវសាសនាចាស់របស់ខ្លួន
 - ឃ. ព្រោះពួកគេគិតថា ជំនឿជឿលើព្រះយេស៊ូវសប្បាយជាងផ្លូវសាសនាចាស់របស់ខ្លួន
 - ង. ព្រោះពួកគេគិតថា ជំនឿជឿលើព្រះយេស៊ូវងាយស្រួលជាងផ្លូវសាសនាចាស់របស់ខ្លួន
 - ច. ព្រោះពួកគេគិតថា ជំនឿជឿលើព្រះយេស៊ូវជាជំនឿរបស់ដួនតារបស់ខ្លួន
២. តើអ្វីជាគោលបំណងត្រឹមត្រូវក្នុងការជឿលើព្រះយេស៊ូវ ?

មនុស្សទាំងអស់នៅលើផែនដីនេះត្រូវតែជឿលើព្រះយេស៊ូវ ពីព្រោះមនុស្សគ្រប់គ្នាបានដាច់ចេញពីព្រះអាទិករបស់ខ្លួន (ព្រះដែលបានបង្កើតអ្វីៗទាំងអស់) ដោយសារអំពើបាបនៅក្នុងពួកគេ ហើយពួកគេត្រូវផ្សះផ្សជាមួយនឹងព្រះជាម្ចាស់វិញ ។ បើសិនជាមនុស្សយើងមិនបានផ្សះផ្សជាមួយនឹងព្រះអាទិករបស់ខ្លួន នោះមនុស្សយើងត្រូវទទួលទណ្ឌកម្មនៅឋាននរកអស់កល្បជានិច្ច ។
៣. យោងតាមព្រះគម្ពីរកិច្ចការ ២៦:១៦-១៨ តើមានរូបភាពអ្វីខ្លះដែលសម្តែងយ៉ាងច្បាស់លាស់អំពីស្ថានភាពរបស់មនុស្សយើងចំពោះព្រះជាម្ចាស់ ? (តម្រុយ ៖ មាន២យ៉ាង)
 - ក. មនុស្សយើងជាអ្នកខ្វាក់ខាងវិញ្ញាណ ហើយត្រូវបែរចេញពីភាពងងឹត មកឯពន្លឺវិញ
 - ខ. មនុស្សយើងជាទាសករខាងវិញ្ញាណ ហើយត្រូវបែរចេញពីអំណាចអារក្សសាតាំង មកឯព្រះវិញ
៤. មុនពេលមនុស្សម្នាក់ជឿលើព្រះយេស៊ូវ តើអ្នកនោះស្ថិតនៅក្រោមអំណាច និងការត្រួតត្រារបស់អ្នកណា ?

មនុស្សយើងស្ថិតនៅក្រោមអំណាច និងការត្រួតត្រារបស់អារក្សសាតាំង ជាខ្លាំងសត្រូវធំរបស់ព្រះជាម្ចាស់

- ៥. តើមនុស្សយើងអាចបានសង្គ្រោះពីអំណាចនៃសេចក្តីងងឹតខាងវិញ្ញាណ និងពីអំណាចអារក្សសាតាំងបានដែរឬទេ ?
មនុស្សយើងអាចសង្គ្រោះបាន តាមរយៈដំណឹងល្អនៃព្រះយេស៊ូវ !

សំណួរមេរៀនទី២ ៖

- ១. តើសេចក្តីសន្យាទី១ ដែលព្រះយេស៊ូវបានសន្យាចំពោះអ្នកជឿលើទ្រង់ គឺជាអ្វី ?
ព្រះយេស៊ូវនឹងអត់ទោសអំពើបាបឲ្យយើង
- ២. យោងតាមមេរៀននេះ ហេតុអ្វីបានជាយើងត្រូវការរួចពីបាប ? (តម្រុយ ៖ មាន៣យ៉ាង)
ក. ពីព្រោះយើងមិនបានគោរពព្រះជាម្ចាស់ឲ្យសមនឹងឋានៈព្រះអង្គ
ខ. ពីព្រោះយើងមិនបានស្តាប់បង្គាប់ព្រះជាម្ចាស់
គ. ពីព្រោះយើងមានចិត្តអាត្មានិយម និងអំនួតចំពោះព្រះ និងអ្នកដទៃ
- ៣. ហេតុអ្វីបានជាព្រះជាម្ចាស់មិនអាចមើលរំលងនូវអំពើបាបរបស់យើង ?
ដោយសារព្រះជាម្ចាស់មានលក្ខណៈល្អបរិសុទ្ធ និងយុត្តិធម៌
- ៤. តើយើងនឹងត្រូវការពេលយូរប៉ុណ្ណាទៅ ដើម្បីសងថ្លៃលោះបាបរបស់យើងឲ្យរួច ?
អស់កល្បជានិច្ច
- ៥. បើយើងចង់ត្រឡប់ជាសុចរិតដោយការប្រព្រឹត្តិរបស់ខ្លួនយើង តើយើងរាល់គ្នាត្រូវកាន់តាមក្រឹត្យវិន័យរបស់ព្រះប៉ុន្មានបទ ?
យើងត្រូវកាន់តាមក្រឹត្យវិន័យរបស់ព្រះទាំងមូលពេញមួយជីវិត ហើយក៏ត្រូវកើតមកពីមាតាបិតាដែលគ្មានអំពើបាបដែរ
អញ្ចឹង តើយើងរាល់គ្នាអាចទីពឹងខ្លួន ហើយត្រឡប់ជាសុចរិតដោយការប្រព្រឹត្តិរបស់ខ្លួនបានដែរឬទេ ?
មិនបានទេ
- ៦. តើអ្នកណាអាចសងថ្លៃលោះបាបរបស់យើងបាន ?
មានតែព្រះយេស៊ូវប៉ុណ្ណោះ
ហេតុអ្វីបានជាព្រះយេស៊ូវអាចសងថ្លៃលោះបាបទាំងអស់របស់យើងបាន ប៉ុន្តែមនុស្សផ្សេងទៀតមិនអាចសងថ្លៃលោះបាបរបស់យើងបាន ?

ដោយសារព្រះយេស៊ូវមិនដែលធ្វើបាបណាមួយឡើយ ហើយបានគាប់ព្រះហឫទ័យព្រះវរបិតាក្នុង គ្រប់កិច្ចការទាំងអស់ ទើបទ្រង់អាចសងថ្លៃលោះបាបទាំងអស់របស់យើងបាន ។ មនុស្សផ្សេងទៀត (ដូចជាអ្នកដឹកនាំសាសនាលោកិយជាដើម) មិនអាចសងថ្លៃលោះបាបរបស់យើងបានទេ ព្រោះអ្នក ទាំងអស់នោះជាអ្នកមានបាបដូចយើងដែរ ។

៧. តើសេចក្តីសន្យាទី២ ដែលព្រះយេស៊ូវបានសន្យាចំពោះអ្នកជឿលើទ្រង់គឺជាអ្វី ?

ព្រះយេស៊ូវនឹងប្រទានមរតកឲ្យយើង

៨. មរតកនៃព្រះយេស៊ូវមានពីរផ្នែក តើមានអ្វីខ្លះ ?

ក. របស់បញ្ចាំចិត្តនៃមរតក ដែលយើងនឹងទទួលបានខណៈពេលដែលយើងកំពុងរស់នៅ

ខ. មរតកពេញលេញ ដែលយើងនឹងទទួលក្រោយពេលយើងស្លាប់

៩. តើរបស់បញ្ចាំចិត្តនៃមរតករបស់យើងគឺជាអ្វី ?

ព្រះវិញ្ញាណបរិសុទ្ធនៃព្រះនឹងយាងមកសណ្ឋិតនៅជាមួយយើង

១០. តើព្រះវិញ្ញាណបរិសុទ្ធនៃព្រះមកគង់នៅជាមួយអ្នកជឿនៅពេលណា ?

ព្រះវិញ្ញាណនៃព្រះនឹងយាងមកគង់នៅជាមួយពួកអ្នកជឿលើទ្រង់ គឺក្នុងខណៈពេលដែលយើង ចាប់ផ្តើមកែប្រែចិត្តពិត និងបានជឿទុកចិត្តលើព្រះយេស៊ូវ

១១. យោងតាមមេរៀននេះ តើការគង់នៅនៃព្រះវិញ្ញាណបរិសុទ្ធនោះ មានផលប្រយោជន៍អ្វីខ្លះចំពោះ យើងនៅពេលឥឡូវនេះ ? (តម្រុយ ៖ មាន២យ៉ាង)

ក. ព្រះវិញ្ញាណបរិសុទ្ធប្រទានឲ្យយើងនូវជីវិតអស់កល្បជានិច្ចនៅពេលឥឡូវនេះ

ខ. ព្រះវិញ្ញាណបរិសុទ្ធបំផ្លាស់ប្តូរប្រែចិត្ត ហើយនិងការប្រព្រឹត្តិរបស់យើងនៅពេលឥឡូវនេះ

១២. តើជីវិតនៅអស់កល្បជានិច្ចមានន័យថា រូបកាយរបស់យើងមិនចេះស្លាប់មែនឬទេ ?

មិនមែនទេ

១៣. តើអ្នកជឿលើព្រះយេស៊ូវគួរខ្លាចសេចក្តីស្លាប់ដែរឬទេ ?

មិនគួរខ្លាចសេចក្តីស្លាប់ឡើយ

ហេតុអ្វី ?

ពីព្រោះសេចក្តីស្លាប់គឺជាការត្រឡប់ទៅឯព្រះនៅឋានសួគ៌

១៤. តើមនុស្សលោកតែងតែធ្វើអ្វីដែលបង្ហាញថា ពួកគេមានការភ័យខ្លាចចំពោះសេចក្តីស្លាប់ ?

មនុស្សជាច្រើនបានចំណាយប្រាក់កាសច្រើន ដើម្បីព្យាយាមការពារខ្លួនពីគ្រោះថ្នាក់ និងពីជំងឺរោគា
ផ្សេងៗ ដោយការទិញវិញ្ញាណកម្ម ឬស្រាវជ្រាវ ឬស្រាវជ្រាវជាដើម

១៥. តើអ្នកជឿលើព្រះយេស៊ូវគួរខ្លាចវិញ្ញាណកម្មក្រក់ ព្រាយខ្មោច ឬអារក្សអ្នកតាដែរឬទេ ?

មិនគួរខ្លាចវិញ្ញាណកម្មក្រក់ ព្រាយខ្មោច ឬអារក្សអ្នកតាឡើយ
ហេតុអ្វី ?

ពីព្រោះព្រះវិញ្ញាណនៃព្រះដែលមានអំណាចលើសលប់នោះ រស់នៅក្នុងខ្លួនអ្នកជឿទាំងនោះ

១៦. តើសាសនារបស់លោកិយមានអំណាចជួយផ្លាស់ប្តូរចិត្តរបស់មនុស្សយើងដែរឬទេ ?

សាសនារបស់លោកិយទាំងអស់គ្មានអំណាចជួយផ្លាស់ប្តូរចិត្តរបស់មនុស្សយើងបានឡើយ

១៧. ហេតុអ្វីបានជាអ្នកទាំងអស់ ដែលបានជឿលើព្រះយេស៊ូវពិតប្រាកដនឹងពិតជាមានការផ្លាស់ប្តូរក្នុង
ជីវិតរបស់គេ ?

ពីព្រោះព្រះវិញ្ញាណនៃព្រះដែលគង់នៅជាមួយពួកគាត់ ទ្រង់នឹងជួយអ្នកនោះឲ្យផ្លាស់ប្តូរបន្តិចម្តងៗ
ដោយព្រះគុណរបស់ព្រះអង្គ

១៨. តើវិហារនៃព្រះវិញ្ញាណបរិសុទ្ធគង់នៅទីណា ?

រូបកាយរបស់អ្នកជឿលើព្រះយេស៊ូវ

១៩. តើមរតកពេញលេញរបស់យើងគឺជាអ្វីខ្លះ ?

ក. ការរស់នៅជាមួយនឹងព្រះជាម្ចាស់ជារៀងរហូត

ខ. ការរស់នៅកន្លែងដែលគ្មានការឈឺចាប់ គ្មានការរងទុក្ខវេទនា គ្មានអំពើបាប ឬសេចក្តីស្លាប់
ឡើយ

គ. ការទទួលទ្រព្យសម្បត្តិយ៉ាងបរិបូរណ៍ពីព្រះវរបិតារបស់យើង

២០. តើការសន្យាទាំងពីរដែលព្រះបានសន្យាប្រទានឲ្យអ្នកជឿ (ការរួចពីបាប និងការទទួលមរតកនៃ
ព្រះ) មានតម្លៃខ្ពស់ជាងអ្វីខ្លះនៅលើផែនដីនេះ ?

ការសន្យានៃព្រះទាំងពីរនេះមានតម្លៃខ្ពស់ជាងលុយកាក់ អំណាច កិត្តិយស ឬការសប្បាយ ។ ល ។

សំណួរមេរៀនទី៣ ៖

១. យោងតាមកិច្ចការ ២៦:១៩-២០ នៅពេលលោកប៉ូលបានប្រកាសដំណឹងល្អ តើគាត់បានប្រាប់
ប្រជាជនឲ្យធ្វើអ្វី ? (តម្រុយ ៖ មានសកម្មភាព៣យ៉ាង)

- ក. គាត់បានប្រាប់មនុស្សទាំងអស់ឲ្យប្រែចិត្ត (ពីជំនឿចាស់ និងអំពើបាបចាស់របស់ពួកគេ)
- ខ. គាត់បានប្រាប់មនុស្សទាំងអស់ឲ្យងាកបែរមកឯព្រះវិញ្ញាណបរិសុទ្ធក្នុងជីវិត
- គ. គាត់បានប្រាប់មនុស្សទាំងអស់ឲ្យប្រព្រឹត្តិបែបសំណើនឹងការប្រែចិត្ត (អ្នកទាំងនោះត្រូវតែមានផលផ្លែនៃការប្រែចិត្ត)

២. ហេតុអ្វីបានជាអ្នកទាំងអស់ដែលបានកែប្រែចិត្តពិតប្រាកដនោះ នឹងមានការផ្លាស់ប្តូរក្នុងជីវិត ?
 ពីព្រោះពួកគេបានងាកចេញពីផ្លូវចាស់របស់ពួកគេ ដើម្បីទៅរកផ្លូវរបស់ព្រះ ហើយឥឡូវនេះ ព្រះវិញ្ញាណបរិសុទ្ធក្នុងនាមជាមួយពួកគេ ហើយកំពុងតែធ្វើការផ្លាស់ប្តូរពួកគេឲ្យដូចជាព្រះយេស៊ូវវិញ

៣. តើអ្វីខ្លះជាករណីដែលបង្ហាញថា ពួកអ្នកជឿនៅក្នុងទីក្រុងអេភេសូរពិតជាបានកែប្រែចិត្តចេញពីជំនឿចាស់ និងអំពើបាបចាស់របស់ពួកគេ ?
 អ្នកជឿលើព្រះយេស៊ូវថ្មីៗនៅក្នុងអេភេសូរបានបំផ្លាញកូនតម្រា និងលះបង់វត្ថុសាសនាទាំងអស់របស់ពួកគេដោយដុតចោល ទោះបីជាវាមានតម្លៃស្មើនឹងលុយជាច្រើនក៏ដោយ

៤. តើអ្វីខ្លះជាករណីដែលបង្ហាញថា ពួកអ្នកជឿនៅក្នុងទីក្រុងថៃស្សាឡូនីចពិតជាបានកែប្រែចិត្តចេញពីជំនឿចាស់ និងអំពើបាបចាស់របស់ពួកគេ ?
 នៅក្នុងខ្លួនបានចែងថា ព្រះបន្ទូល និងសេចក្តីជំនឿរបស់អ្នកជឿនៅទីក្រុងថៃស្សាឡូនីច« បានផ្សាយចេញពី » ពួកគេ បានជា « មិនចាំបាច់ឲ្យយើងខ្ញុំនិយាយអ្វីទៀតទេ » ។ មនុស្សគ្រប់គ្នាបានឃើញការផ្លាស់ប្តូរក្នុងជីវិតរបស់ពួកគេ

៥. តើមនុស្សយើងអាចគោរព និងបម្រើចៅហ្វាយពីរក្នុងពេលតែមួយបានឬទេ ?
 មិនបានទេ

៦. យោងតាមមេរៀនរបស់យើង តើពាក្យ « រូបព្រះ » អាចសំដៅទៅលើអ្វីខ្លះ ?
 « រូបព្រះ » គឺជាអ្វីៗទាំងអស់ ទាំងរូបចម្លាក់ ទាំងវត្ថុស័ក្តិសិទ្ធិផ្សេងៗ ដែលយើងចាត់ទុកសំខាន់ជាងព្រះជាម្ចាស់នៅក្នុងជីវិតរបស់យើង ។ សាវ័កប៉ូលបានបង្រៀនតាមរយៈព្រះវិញ្ញាណបរិសុទ្ធថា សេចក្តីលោភលន់ចាត់ទុកដូចជាការថ្វាយបង្គំរូបព្រះដែរ

៧. យោងតាមកាឡាទី ៥:១៩-២១ អ្នកទាំងឡាយណាដែលនៅតែមានចិត្តបន្តប្រព្រឹត្តិកិច្ចការខាងសាច់ឈាមនៅឡើយ (ផ្លូវចាស់របស់ពួកគេ) តើពួកគេបានកែប្រែចិត្តពិតប្រាកដដែរឬទេ ?
 អ្នកដែលនៅតែមានចិត្តបន្តប្រព្រឹត្តិកិច្ចការខាងសាច់ឈាម អ្នកនោះមិនទាន់កែប្រែចិត្តពិតប្រាកដនោះទេ

- ៨. យោងតាមកាឡាទី ៥:២២-២៥ តើបទគម្ពីរនេះបានពិពណ៌នាប្រាប់យើងយ៉ាងដូចម្តេចខ្លះ ចំពោះការប្រព្រឹត្តិរបស់អ្នកដែលបានកែប្រែចិត្តរួចហើយ ?
អ្នកដែលបានកែប្រែចិត្តរួចហើយ នឹងលែងប្រព្រឹត្តកិច្ចការខាងសាច់ឈាម ហើយគាត់នឹងបង្កើតផលផ្លែនៃព្រះវិញ្ញាណបរិសុទ្ធវិញ

សំណួរមេរៀនទី៤ ៖

- ១. នៅពេលដែលសាវកប៉ុលបានអធិប្បាយ ហើយបង្រៀនដល់សាសន៍យូដាជាច្រើន តើគាត់ទទួលបានការឆ្លើយតបបែបណាពីពួកគេ ?
មនុស្សខ្លះបានស្តាប់លោកប៉ុល ហើយបានព្យាយាមសម្លាប់គាត់ចោល
- ២. ហេតុអ្វីបានជាពួកគេស្តាប់សាវកប៉ុលខ្លាំងម៉្លេះ ?
ពីព្រោះពួកគេស្តាប់ការអធិប្បាយរបស់គាត់ ជាពិសេសការបង្រៀនអំពីភាពចាំបាច់នៃការកែប្រែចិត្ត
- ៣. តើអ្នកជឿលើព្រះយេស៊ូវទាំងអស់ប្រឈមមុខនឹងការបៀតបៀនដែរឬទេ ?
អ្នកជឿលើព្រះយេស៊ូវទាំងអស់ប្រឈមមុខនឹងការបៀតបៀន
- ៤. យោងតាមលូកា ១៤:២៥-២៧ តើព្រះយេស៊ូវបានបង្រៀនយើងអំពីអ្វីខ្លះ ដែលយើងត្រូវតែព្រមធ្វើដើម្បីធ្វើជាសិស្សដ៏ពិតរបស់ព្រះយេស៊ូវ ? (តម្រុយ ៖ មាន២យ៉ាង)
 - ក. *យើងត្រូវព្រមលះអាល័យពីមនុស្ស និងរបស់ទ្រព្យខ្លួនទាំងអស់*
 - ខ. *យើងត្រូវព្រមផ្ទុកឈើឆ្កាងខ្លួន*
- ៥. តើការលះអាល័យពីឪពុកម្តាយ បងប្អូនប្រុសស្រី ប្តីប្រពន្ធ និងកូនចៅ ដើម្បីដើរតាមព្រះយេស៊ូវ មានអត្ថន័យយ៉ាងដូចម្តេចខ្លះ ?
ពាក្យ «លះអាល័យ» ក្នុងខគម្ពីរនេះមិនមែនមានន័យថា ព្រះយេស៊ូវសព្វព្រះហឫទ័យឲ្យយើងឈប់ស្រឡាញ់ក្រុមគ្រួសាររបស់យើង ឬប្រឆាំងនឹងពួកគេនោះទេ ! ព្រះយេស៊ូវមានបន្ទូលបំផ្លើស ដើម្បីឲ្យយើងចាប់អារម្មណ៍ថា ត្រូវស្រឡាញ់ព្រះជាម្ចាស់ខ្លាំងបំផុត ។ បើប្រៀបធៀបការស្រឡាញ់របស់យើងចំពោះគ្រួសារ វត្ថុផ្សេងៗ និងជីវិតរបស់ខ្លួនឯង ទៅនឹងការស្រឡាញ់របស់យើងចំពោះព្រះជាម្ចាស់ ហាក់ដូចជាយើងបានលះបង់គ្រួសាររបស់យើងទៅវិញ !
- ៦. តើការផ្ទុកឈើឆ្កាងរបស់យើងមានអត្ថន័យយ៉ាងដូចម្តេចខ្លះ ?
 - ក. *ការសុខចិត្តបាត់បង់មនុស្ស និងរបស់ទ្រព្យខ្លួន*

ខ. ការសុខចិត្តទទួលការរងទុក្ខ

៧. តើឧទាហរណ៍ទាំងពីរ ដែលព្រះយេស៊ូវបានលើកឡើងបន្ទាប់ពីសេចក្តីបង្រៀនរបស់ទ្រង់នៅក្នុង លូកា ១៤:២៥-២៧ មានអ្វីខ្លះ ?

ក. អ្នកសង់ផ្ទះពីថ្ម

ខ. ស្តេចទៅច្បាំងនឹងស្តេចមួយទៀត

៨. ហេតុអ្វីបានជាព្រះយេស៊ូវលើកយកឧទាហរណ៍ទាំងពីរមកប្រើបន្ទាប់ពីសេចក្តីបង្រៀនរបស់ទ្រង់ ? ពីព្រោះព្រះយេស៊ូវចង់ឲ្យយើងគិតពិចារណាមុនអំពីការលះបង់ ដើម្បីធ្វើជាសិស្សរបស់ទ្រង់ ដូចជា អ្នកសង់ផ្ទះពីថ្ម និងស្តេចដែលទៅច្បាំងនឹងស្តេចមួយទៀតក៏បានគិតពិចារណាមុនយ៉ាងនោះដែរ

៩. យោងតាម១ពេត្រុស ៤:១-៤ តើអ្វីជាមូលហេតុដែលអ្នកមិនជឿចំអកចំអន់ឲ្យអ្នកជឿលើព្រះ យេស៊ូវ ?

ពីព្រោះតែអ្នកជឿមិនព្រមធ្វើតាមទង្វើនៃអំពើបាបរបស់ពួកគេ

១០. យោងតាមម៉ាថាយ ៥:១០-១២ និងលូកា ៦:២២-២៣ តើអ្នកជឿលើព្រះយេស៊ូវគួរតែមាន ឥរិយាបថបែបណាចំពោះការបៀតបៀន ?

អ្នកជឿលើព្រះយេស៊ូវគួរតែមានចិត្តអំណរ និងរីករាយជាខ្លាំងនៅក្នុងការរងទុក្ខរបស់ពួកគេ

១១. តើព្រះយេស៊ូវបានសន្យាប្រទានអ្វីខ្លះចំពោះអ្នកដែលបានទទួលនូវសេចក្តីបៀតបៀនដោយព្រោះ ព្រះនាមព្រះអង្គ ?

គាត់នឹងទទួលព្រះពរ និងរង្វាន់ជាធំនៅថ្ងៃស្អែក

១២. យោងតាម១ពេត្រុស ៤:១២-១៦,១៩ តើអ្នកជឿលើព្រះយេស៊ូវត្រូវធ្វើអ្វីខ្លះ នៅពេលដែលមានអ្នក មិនជឿមកបៀតបៀន ?

អ្នកជឿលើព្រះយេស៊ូវត្រូវតែទុកចិត្តលើសេចក្តីស្មោះត្រង់របស់ព្រះ ហើយជឿជាក់លើការសន្យា របស់ទ្រង់ថា ទ្រង់នឹងផ្តល់សេចក្តីយុត្តិធម៌នៅថ្ងៃជំនុំជម្រះ

សំណួរមេរៀនទី៥ ៖

១. តើនរណាបានបង្គាប់ឲ្យអ្នកជឿទាំងអស់ទទួលពិធីជ្រមុជទឹក ?

ព្រះយេស៊ូវ

២. យោងតាមមេរៀនរបស់យើង តើអ្វីដែលមិនមែនជាអត្ថន័យពិតនៃពិធីជ្រមុជទឹក ? (តម្រុយ ៖ មាន៣ យ៉ាង)

- ក. ពិធីជ្រមុជទឹកមិនមែនជាពិធីសាសនាមួយដែលយើងត្រូវធ្វើ ដើម្បីទទួលបានសំណាងល្អ សម្រាប់ក្រុមគ្រួសារ ឬមុខជំនួញរបស់យើងនោះទេ
- ខ. ពិធីជ្រមុជទឹកមិនមែនជាវិធីមួយ ដើម្បីសម្អាតអំពើបាបរបស់យើងនោះទេ
- គ. ពិធីជ្រមុជទឹកមិនមែនជាផ្នែកសំខាន់ៗអ្វីមួយនៃសេចក្តីសង្គ្រោះដែលនាំឲ្យយើងរួចពីអំពើបាប នោះទេ

៣. យោងតាមមេរៀនរបស់យើង តើអត្ថន័យនៃពិធីជ្រមុជទឹកមានអ្វីខ្លះ ? (តម្រុយ ៖ មាន៣យ៉ាង)

- ក. ពិធីជ្រមុជទឹកជាទីបន្ទាល់នៃសេចក្តីសង្គ្រោះរបស់យើងក្នុងព្រះគ្រីស្ទ
- ខ. ពិធីជ្រមុជទឹកជាទីសម្គាល់នៃអ្វីៗដែលបានកើតឡើងចំពោះយើងខាងវិញ្ញាណ
- គ. ពិធីជ្រមុជទឹកជាការសម្រេចចិត្តចូលជាសមាជិកនៅក្នុងក្រុមជំនុំតាមតំបន់មួយ

៤. យោងតាមមេរៀនរបស់យើង តើពិធីជ្រមុជទឹកមានទីសម្គាល់អ្វីខ្លះ ? (តម្រុយ ៖ មាន៣យ៉ាង)

- ក. ពេលយើងឈរនៅក្នុងទឹក នោះជានិមិត្តរូបពីការរស់ក្នុងជីវិតចាស់ និងផ្លូវចាស់របស់យើង
- ខ. ពេលយើងជ្រមុជនៅក្នុងទឹក នោះជានិមិត្តរូបពីការស្លាប់ខាងជីវិតចាស់ និងផ្លូវចាស់របស់យើង
- គ. ពេលយើងងើបពីទឹកវិញ នោះជានិមិត្តរូបពីការរស់ឡើងវិញជាមួយព្រះយេស៊ូវ ដោយព្រះបាន ប្រទានឲ្យយើងបានជីវិតថ្មីក្នុងព្រះយេស៊ូវគ្រីស្ទ

៥. តើយើងក្លាយទៅជាអ្វី នៅពេលដែលយើងបានទទួលពិធីជ្រមុជទឹករួច ?

យើងក្លាយទៅជាសមាជិកនៅក្នុងក្រុមជំនុំតាមតំបន់មួយ